

جنين لوه لگن ۾

(جيل دائري)



علي هينري
يوسف سنڌي

سڃاڻي اشاعت ڪتاب گهر- دڙو
1990ع

ڪمپيوٽر ڪمپوزنگ: شاهنواز سومرو
2008

حيدرآباد ۽ ڪراچيءَ ۾،
شهيد ٿيل سنڌين جو فرياد:

**سڄڻ سور ڪيڏا، اوهان لئه سناسون،
بنا موت دلبر، اوهان لئه مئاسون،
تڏهن پي نٿا سڏ ڏيو، ڪو سڏ ۾،
پڪر جيئن اي همدم! اوهان لئه ڪناسون.
(اڪبر شاهه)**

۽،
ان فرياد جي جواب ۾،
سڏ اونائيندڙ سنڌين جي نانءُ
ارپيم هي ڪتاب -

- يوسف سنڌي

پنهنجي ڀاران

جڏهن مون هي ڪتاب پڙهڻ شروع ڪيو ته ڪٿي ڪٿي ساڻي علي هينريءَ جي تڪليف جو احساس محسوس ڪندي ڏکي ٿي ويس، ۽ ڪتاب بند ڪندي ائين ٿي محسوس ڪيم، جڻ اهو عذاب مون تي نازل ٿي رهيو آهي. پوءِ ترجمي دوران پڻ ڪافي ڀيرا ان ڪيفيت مان لنگهڻو پيم. عذاب لڳاتار عذاب، ڏاڍي ڏکي شيءِ آهي ۽ جنهن ماڻهوءَ ان جي رڳو هڪڙي جهلڪ به ڏني هوندي تنهن کي ئي ان جو احساس هوندو. پر آزاديءَ جا پروانا ڪنهن عذاب کان هرگز نه ڊڄندا آهن. جيل، هٿڪڙيون، قاهيون ۽ ڦٽڪا سندن ڏيڃ هوندو آهي، ۽ ان کان پوءِ هڪ اهڙو صبح اڀرندو آهي، جنهنجي تمنا هر آزادي پسند کي هوندي آهي.

جسماني عذاب ۽ اهو به وري لڳاتار، ٻڌڻ سان ئي ڏکايو وجهي. هڪ ڀيري ڪامريڊ ڄام ساقيءَ ٻڌايو ته لاهور واري قلعي ۾ کيس جنهن تشدد جو نشانو بڻايو ويو، سڄي روتداد هن لکي، جيڪا پوءِ هڪ دوست هٿان گم ٿي ويئي. سندس چواڻي ته هن اها ڊائري جنهن ڪيفيت ۾ لکي هئي، تنهن جو هاڻ تصور به نٿو ڪري سگهي.

اسان تي اهو تشدد ڏاڍي منظم رٿابنديءَ سان ۽ مختلف روپن ۾ جاري آهي. ڪڏهن ڏاڙيلن جي آڙ ۾ ته ڪڏهن ايم-آر- ڊي تحريڪ جو بهانو بڻائي. ڪڏهن توڙي ڦاٽڪ جي روپ ۾ ته ڪڏهن پهرين آڪٽوبر جي روپ ۾، سنڌين جو قتل عام ۽ نسل ڪشي لڳاتار جاري آهي. شهرن ۾ دهشت گرد کلي عام سنڌين جي خلاف ڪاروايون ڪندا ٿا رهن پر اسان جي حڪومت ۽ اڳواڻ محترم اخباري بيانن ۽ مذمت ڪانسواءِ ڪا وڌيڪ ڳالهه ڪرڻ لاءِ تيار نه آهن. حڪومت وعدا ته ڪري ٿي ۽ حڪومتي ايجنسين کي چڱي طرح خبر به آهي ته دهشت گرد ڪير آهن ۽ ڪٿي ٿا رهن، پر الاڻجي ڇو کين هٿ لائڻ کان هو ڊڄن ٿا.

باقي اسان جي اڳواڻن سڳورن ۾ ته ايتري ٿور ڪونهي جو ڪو عملي قدم کڻي سگهن. باقي ڇنڊا پٽ ۽ سازشون ٺاهڻ (سو به هڪ ٻئي جي خلاف) ۾ ايترا ته ماهر آهن جو کين ڇنڊا پٽ جو نوبل انعام ملڻ گهرجي. انهن مان به وري نام نهاد جٽ ليڊرن مان ته مورڳو اڙجي ويا آهيون. ڄاڙيون اهڙيون ٿا هڻن جو خدا جي پناهه باقي..... باقي ڇا چئجي ۽ ڪهڙا سور اورجن.....

هي ڪتاب الجزائري صحافي ۽ سورمي علي هينري جي جيل جي ڊائري آهي، جنهن ۾ تشدد ۽ ايڏا ڏيڻ جا طريقا پوري تفصيل سان موجود آهن. سارتر چواڻي ته ”هيءُ ڪتاب ڪمزور

دل رکندڙن جي پڙهڻ لاءِ نه آهي.“ مون کي حيرت آهي ته علي هينري فرانسيسي هوندي به الجزائري جي آزاديءَ لاءِ پنهنجي هر قوم حڪمرانن خلاف وڙهيو، نتيجي ۾ جيڪو ڪجهه پوڳيائين، سو سڀ هن ڪتاب ۾ موجود آهي. ڪي دوست اسان وٽ پنجابين جي وڪالت ٿا ڪن، پر

هو ڪو هڪ پنجابي به ڏيکارين، جيڪو سنڌ جي ڪاز لاءِ وڙهيو هجي، جڏهن ته الجزائر جي جنگ آزاديءَ ۾ سارتر ۽ سندس ساٿي الجزائرين جي حقن لاءِ وڙهيا، جن مان ڪيترا ته شهيد به ٿيا. ها ته ايتري ظلم ۽ بربريت جي باوجود به علي هينريءَ دغابازي نه ڪئي، هيٺي نه ٻولي ۽ ڄميو رهيو: ”اوچتو مون کي ڏاڍي فخر ۽ خوشيءَ جو احساس ٿيو ته آءٌ جهڪيو نه آهيان، هاڻي مون کي پڪ ٿي ويئي آهي ته جيڪڏهن هنن وري قصو شروع ڪيو ته آءٌ سهي ويندس ۽ توڙ تائي ڄميو رهندس ۽ پنهنجو پاڻ کي ماري سندس ڪم کي سولو نه ڪندس.“

۽ هي ڪتاب اوھان جي حوالي ڪندي آئون اوھان مان اھڙي ئي اُميد رکان ٿو!

دڙو

7- مارچ 1990 ع

يوسف سنڌي

هن وڏي جيل ۾، جنهن جي هر کولي انساني اهنجن ۽ تڪليفن جو هڪ مقدار کڻيو بيٺي آهي، اتي پاڻ بابت ڪا هڪڙي ڳالهه چوڻ به ناشائستگي آهي، جن کي موت جي سزا ملي آهي تن جي لاءِ زميني حد مقرر آهي، هو اٺ آهن ۽ سندن پير هڪ ئي زنجير ٻڌا ويا آهن، ۽ هو پنهنجي خاتمي يا سزا جي مهمليءَ جي اوسيٽي ۾ آهن. انهن مان ڪوبه اهڙو ڪونهي جيڪو رات جو ان خيال سان پنهنجي تونٽريءَ تي پاسو نه ورائيندو هجي ته صبح پوائتو به ٿي سگهي ٿو. انهن مان ڪوبه اهڙو ڪونهي، جيڪو پنهنجي سموري سگهه سان اها خواهش ڪرڻ کان سواءِ سمهي سگهيو هجي ته صبح جو سلامت هجي. ان جي باوجود به، هر روز جيل جي ان حصي مان بندش پيل گيت ٻڌڻ ۾ ايندا آهن اهي خوبصورت گيت جيڪي آزاديءَ لاءِ جدوجهد ڪندڙ قومن جي دلين کي چُهڻ ٿا.

عذاب؟ ان لفظ کان اسين هڙئي گهڻو اڳ واقف آهيون ۽ هتي جا ايڪٽر بيڪٽر قيدي اهڙا آهن جيڪي ان کان بچيا هجن، نه ته نوان آيل جڏهن گفتگو ڪرڻ جي قابل ٿين ٿا ته سڀ کان پهرين ڪانئن هي سوال پڇيا وڃن ٿا.
”توڪي ڪڏهن گرفتار ڪيو ويو؟“
”توتي تشدد ڪيو ويو آهي؟“
”اهو تشدد پارا (Para Troops) ڪيو آهي، يا جاسوسن.“

پر منهنجي ڪهاڻي ان ڪارڻ خصوصيت جي حامل آهي جو ان ماڻهن جو ڌيان ڇڪايو آهي، جيتوڻيڪ اها ڪا ايتري اهم ڪانهي. منهنجي عرضداشت ۽ هي لفظ ان ظالم ۽ خوني جنگ جي عام رواج کي هڪ مثال سان بيان ڪن ٿا.

مون کي گرفتار ٿيندي تن مهينن کان به وڌيڪ عرصو ٿي چڪو آهي ۽ اُن وچ ۾ ائون ايتري ذلت ۽ تڪليف مان لنگهيو آهيان جو، جيڪڏهن مون کي اهو پروسو نه هجي ته اُن مان هڪ مقصد حاصل ٿيندو ۽ حقيقت کي سامهون آڻي سگهان ته اءُ شايد ٻيهر تڪليف وارن انهن ڏينهن ۽ راتين جو ذڪر ڪرڻ لاءِ ڪڏهن به تيار نه ٿيان ها. سڄو سارو هڪ مهينو مون سڄيون راتيون عذاب مان گذرندڙ ماڻهن جون رڙيون ٻڌيون آهن، جيڪي سدائين منهنجي يادگيرين ۾ گونجنديون رهنديون. مون قيدين کي هڪ ماڙ تان ٻي ماڙ تائين ڦٽو ڪندي ڏٺو آهي ۽ هو تڪليف ۽ مارڪٽ سان چُپ چاپ فقط هڪ قديم عربي دعا جا شروعاتي ٻول ٿي بڙ بر ڪري چئي ٿي سگهيا.

اُن کان پوءِ مون کي ٻين ظلمن بابت به خبر پئي. مون کي منهنجي دوست ”ماريس اُون“ جي گمشدگي بابت ٻڌايو ويو، کيس مون کان چوويهه ڪلاڪ اڳ گرفتار ڪيو ويو هو. جنهن کي ان ئي ٽولي ايڏا ڏنو هو، جنهن پوءِ مون کي پنهنجي هٿن ۾ ورتو هو. هو به،

جميعت العلماء شيخ طيبسي جي صدر ڊاڪٽر شريف ظاهر ۽ ڪيترن ٻين جيان گم ٿي ويو هو. لوڊيءَ ۾ منهنجي ملاقات پنهنجي دوست ”ڊي ملي“ سان ٿي جيڪو ڪجهه وقت اڳ بلدا جي اسپتال ۾ ملازم هو ۽ کيس پڻ پارا ايڏا رسايو هو.

پنهنجي نئين تيڪنڪ موجب کيس لوھ جي هڪ ڪرسيءَ سان اگهاڙو ٻڌي ان مان ڪرنت لنگهيو ويو هو. هن جي ٻنهي ٽنگن ۽ سترن تي اڃا به سڙڻ جا وڏا نشان موجود آهن. ”پارا سان تيتاليهه ڏينهن، معاف ڪجو..... پر مون کي اڃا به تڪليف پئي ٿئي جو هنن منهنجي زبان ساڙي ڇڏي هئي.“

ديوار جي ٻئي طرف عورتن واسطي مخصوص ٿيل حصي ۾ ڪيتريون ئي جواڻ جمائڻ چوڪريون قيد ۾ آهن، هو هڙئي بهادري ۽ وطن جي حُب ۽ جذبي سان سرشار آهن. منجهائن ڪنهن به ڪنڌ نه جهڪايو آهي. جميله بوهائڙڊ، ايلائٽي لوپ، نسيم هلال، لوسي ڪوسڪاس، ملڪ خين، ڪوليتي گريگوري ۽ ٻيون ڪيتريون ئي چوڪريون آهن، جن کي اگهاڙو ڪري ماريو ويو. ۽ سندن عصمت دري ڪئي ويئي. انهن کي به پاڻي ۽ بجليءَ سان اڏيتون ڏنيون ويون. هتي اسان مان هر هڪ کي ”اينڪ ڪاسٽل“ جي شهادت جي خبر آهي، جنهن جي هڪ پارا زوري عزت لٽي هئي ۽ هن پاڻ کي حمل سان ڏسي آپگهات ڪري ڇڏيو. اهو سڀ ڪجهه مان ڄاڻان ٿو، مون ڏٺو آهي، مون ٻڌو آهي. ظلمن جي باري ۾ جيڪي مون ڏنا آهن، تن بابت ٻيو ڪير ڇا ٿو ڄاڻي سگهي.

هنن لفظن پڙهڻ مهل اوهين انهن ماڻهن بابت ضرور سوچيندا هوندؤ جيڪي گم ٿي ويا آهن، جن کي پنهنجي آزادي ماڻڻ جو يقين هو ۽ جيڪي هن گهڙيءَ به بي ڊپا ٿيو پنهنجي موت جي اوسيٽڙي ۾ آهن. انهن بابت جيڪي تياس تي تنگيا ويا آهن، انهن جي باري ۾ جيڪي نفرت ۽ تشدد جي باوجود به فرانسيسي ۽ الجزائر ماڻهن جي وچ ۾ امن ۽ دوستيءَ تي يقين رکن ٿا، چوڻ به ڪو به ڪتاب انهن مان هر هڪ جي ڪهاڻي به ٿي سگهي ٿو.

(1)

اربع 12- جون تي شام جو چار کن ٿيا هئا، جڏهن پارا ٽروپس جو ”ليفٽيننٽ ڇا“ پنهنجي ماڻهن ۽ هڪ پوليس واري سان گڏ مون کي گرفتار ڪرڻ جي لاءِ ”آئون“ جي گهر پهتو. ڪالهه منهنجي دوست ماريس آئون کي جيڪو الجيرز يونيورسٽي جي ”فيڪلٽي آف سائنس“ ۾ اسسٽنٽ هو، هتان ئي سندس گهر مان گرفتار ڪيو ويو ۽ پوليس پنهنجي پويان جاسوس ڇڏي ويئي هئي. جڏهن آءُ سندن چار ۾ ڦٽس ته ساڳئي همراهه دروازو کوليو. مون ٻچي نڪرڻ جي ڪوشش ڪئي، پر هن مون تي پستول تائيو ۽ ڏکي هينين ماڙ تي آڻي، زوريءَ هڪ گهر ۾ ڏکي ڇڏيائين، جاسوس گهڙو ئي گهٻرايل هو، تنهن پارا ٽروپس جي هيڊ ڪوارٽر تي فون ڪري هڪدم مدد طلبي. ان دوران هو اڪيون مون ڏانهن ڪيو مون کي گهوريندو رهيو.

جڏهن ليفٽيننٽ ڪمري ۾ گهڙيو، اُن گهڙيءَ مون محسوس ڪيو ته مون کي ڪهڙيءَ ڳالهه جي اميد رکڻ گهرجي. هڪ وڏي توپيءَ جي هيٺان سندس ننڍو پر چڱي طرح پاڪي گهميل، ڪنهن ريگستاني لومڙيءَ جهڙو گول چهرو مون ڏانهن ڏسي مُرڪيو. ”واهه جو شڪار آهي.“ هن هر لفظ ڌار ڌار ۽ زور ڏيئي ڳالهائيندي چيو. ”هي هينري علي آهي.....“ ”الجيزي پبلڪن“ اخبار جو اڳوڻو ايڊيٽر.

پوءِ هڪدم مون ڏانهن مڙي پڇيائين:

”تون ڪٿي لڪل هئين؟“

”اهو مان نه ٻڌائيندس.“

هو مُرڪيو ۽ پنهنجو ڪنڌ ڪڍي خود اعتماديءَ سان چيائين.

”اسين پوءِ تنهنجي لاءِ هڪ مختصر سوال نامو تيار ڪنداسين جيڪو تنهنجا خيال بدلائي ڇڏيندو ۽ منهنجو توسان وعدو آهي ته تون جواب ضرور ڏيندين.“ ۽ پوءِ ساڻس گڏ آيلن کي مخاطب ٿيندي چيائين، ”هن کي هٿ ڪڙي هڻو.“

هنن سان گڏ ڇاڙهين جون ٽي منزلون لهي هيٺ گهٽيءَ ۾ پهتس جتي ليفٽيننٽ جي موٽر اڳ ۾ تيار بيٺي هئي، هنن مون کي پويان ويهاريو ۽ مون سان هڪ پارا ٽروپس به ويٺو جنهن جي اسٽين گن جي نالي منهنجي ڪُڪ ۾ لڳي رهي هئي. ”جيڪڏهن تو کا گڙ بڙ ڪئي، ته هن ۾ تنهنجي واسطي گهڻو ڪجهه مواد آهي.“

موٽر ۾ اسين شهر جي هيٺين حصي ڏانهن وڌڻ لڳاسين، وچ ۾ هڪ عمارت جي سامهون ٿوري دير لاءِ بيٺاسين (جيڪا شايد پارا ٽروپس جي اطلاعاتي چوڪي هئي) جتي ”ڇا“ اڪيلو اندر ويو. تنهن کان پوءِ اسين وري ”بوليوارد ڪليمنڪو“ سان گڏ ”شيتونيف“ ڏانهن وڌڻ لڳاسين. ”پئلس البير“ کان لنگهڻ کان پوءِ موٽر هڪ نئين ٺهندڙ عمارت جي سامهون اچي بيٺي.

اٺون جين ۽ فوجي گاڏين سان ڀريل اڱڻ اُڪري ان اڻ مڪمل عمارت جي دروازي جي سامهون پهتس. ”ڇا“ منهنجي اڳيان ۽ پارا پٺيان هو. هو مون کي مٿي وٺي ويا، ديوارن مان ڪيترن هنڌن تان لوهي سيخون ٻاهر نڪتل هيون. ڏاکڻ کي سهارو ڏيڻ لاءِ ريلنگ وغيره نه هئي، بجلي به اڃا مڪمل طور تي نه لڳي هئي ۽ سليٽي رنگ جي ڇت مان تارون لڙڪي رهيون هيون.

ماڻهن جي ٽهڪن ۽ گارين جي هڪ عجيب گوڙ ۾ پارا ليڙون ٿيل ڪپڙن ۾، ڪيترن ڏينهن جي وڌيل ڏاڙهين وارن عرب قيدين کي مستقل طور تي هڪ هنڌ کان ٻئي هنڌ آڻي نيئي رهيا هئا. اٺون ’بوزريهان‘ جي سب اسٽيشن جي سينٽر ’ڊي ٽري‘ ۾ هٿس ۽ مون کي جلد ئي خبر پوڻ واري هئي ته هي ٽري ڪيئن ٿو ڪم ڪري.

آئون 'چا' جي پويان ٽين يا چوٿين منزل تي هڪ وڏي ڪمري ۾ ويس، جيڪو ڏسڻ ۾ مستقبل جي هڪ رهائشي گهر جو ڪمرو ٿي لڳو، پر منجهس ڪيتريون ئي بند ٿيندڙ ميزون، ديوارن تي گهريل ماڻهن جون ڏنڌليون تصويرون ۽ هڪ ميداني ٽيليفون لڳل هئي. اهو ڪمري جو ڪل فرنيچر هو- دريءَ جي ويجهو هڪ ليفٽيننٽ بيٺو هو. پوءِ مون کي خبر پيئي ته هن جو نالو 'ار' آهي. هن جو گرو بدن ڪنهن رچ جيان لڳي رهيو هو، جيڪو سندس ننڍي مٿي، پريل گلن ۽ ننڍاڪڙي اکين سان ڪنهن ديول ۾ ڳائيندڙ سرڪش چوڪريءَ جي مني ۽ بگڙجندڙ لهجي جهڙي آواز جي واسطي ڏاڍو وڏو هو. "اسين توکي هڪ ٻيو موقعو ڏيڻ گهرون ٿا...." ڇا مونڏانهن مڙندي چيو، "هي پٺو ۽ پين وٺ ۽ اسان کي ٻڌاءِ ته تون ڪٿي رهندو هئين، روپوشيءَ دوارن توکي ڪنهن پناهه ڏني هئي، تون ڪهڙن ڪهڙن ماڻهن سان مليو آهين ۽ تنهنجون سرگرميون ڪهڙيون هيون؟"

هن جو لهجو ڏاڍو مهذب هو، منهنجون هٿڪڙيون لهي چڪيون هيون، مون ٻنهي ليفٽيننٽن جي اڳيان ساڳئي ڳالهه ورجائي جيڪا اڳ ۾ 'چا' کي چئي چڪو هئس:

"تو کي خبر آهي ته منهنجي گرفتاريءَ جا حڪم جاري ٿي چڪا هئا ۽ آءٌ گرفتاريءَ کان بچڻ لاءِ روپوش ٿي پنهنجي اخبار جي سار سنڀال ڪري رهيو هئس ۽ اڃا به ڪري رهيو آهيان. ان سلسلي ۾ آئون پئرس ۾ ايمر- گائي موٽي ۽ ايمر گيرارڊ جيڪشس سان مليو هئس.... آءٌ ڪجهه به نه لکندس ۽ جن ماڻهن مون کي لڪائڻ جي همت ڪئي هئي تن کي دوکو ڏيڻ جي اميد مون مان نه رکو."

لڳاتار مُرڪندي ۽ اطمينان سان ٻنهي ليفٽيننٽن هڪٻئي ڏانهن ڏٺو.

"منهنجي خيال ۾ اسان کي وقت وڃائڻ مان ڪو فائدو نه رسندو." چا چيو ۽ ار ساڻس سهمت ٿيو.

دل ۾ مان به ساڻن سهمت هئس، جيڪڏهن مون کي ايڏا ڏيڻو هئن ته جلد يا دير سان ڪوبه فرق پئجي نه ٿي سگهيو ۽ اڻ ڄاڻ رهڻ کان خراب کان خراب حالتن کي منهن ڏيڻ وڌيڪ بهتر هو.

آئون سندن اڳيان هلي هڪ ٻي منزل جي هيٺين حصي جي کاٻي طرف جي ڪمري ۾ گهڙيس، جيڪو مستقل جي گهر جو رنڌڻو هو. اتي هڪ نالي ۽ هڪ گاسليتي استوو پيل هئا، جنهن جي مٿان هڪ شيلف هو، جنهن ۾ اڃا تائين ٽائيلون نه لڳيون هيون ۽ فقط لوھ جو هڪ فرير لڳل هو. پويان شيشي جو هڪ وڏو دروازو هو، جيڪو ڪمري کي اونڌاهو ڪرڻ لاءِ لڳل کوڪن ۽ پيٽين سان ڍڪيو ويو هو.

"ڪپڙا لاهي ڇڏا...." لو چيو.

۽ جڏهن مون سندس چوڻ نه مڃيو ته چيائين، "جي تون پاڻ نه لاهيندين ته اسين زوريءَ لاهنداسين."

جڏهن آئون ڪپڙا لاهي رهيو هئس، ان وقت منهنجي چوڌاري ۽ ورائندي ۾ جيڪي پارا اچي وڃي رهيا هئا سي اهو ڏسڻ جي ڪوشش ڪرڻ لڳا ته لو جو ”خريدار“ ڪير آهي. ايتري ۾ هڪ پورن وارن وارو شخص، جنهن جي ڳالهائڻ جو لهجو پئرس وارن جهڙو هو. دروازي جي فريم مان منهن ڪڍيو جنهن کي اڃان شيشو لڳل نه هو.

”ليتي پئو!“

مون پاڻ کي تختي تي لپتائي ڇڏيو ۽ لو هڪ ٻئي پارا جي مدد سان ڪاٺ ۾ لڳل چمڙي جي پتن سان منهنجي هٿن جو ڪرايون ۽ پيرن جا مريا ٻڏي ڇڏيا. هاڻي مان لو کي پنهنجي مٿان بيٺل ڏسي رهيو هئس. سندس تنگون ڦاٽل هيون ۽ وچ ۾ تختو پيل هو جنهن تي آءُ ٻڌو پيو هئس. هو منهنجي چاتيءَ جي مٿان گهوڙي لانگ ٿيو ٻنهي سترن تي هٿ رکيو هڪ فاتح جي انداز ۾ بيٺو منهنجي اکين ۾ گهوري رهيو هو ۽ پنهنجي آفيسرن جيان مون کي ڊيچارڻ جي ڪوشش ڪرڻ لڳو.

”هاڻي ٻڌا!.....“ هن پنهنجي اترينءَ آفريڪي لهجي ۾ چيو.

”ليفٽيننٽ سوچڻ لاءِ توکي وقت ڏيئي رهيو آهي..... جي نه ته پوءِ اهڙي ترائي وٺندءِ جو پاڻيهي سڀ ڦاٽ ڦاڙيندين.... اسان وٽ جڏهن ڪوبه يورپين ايندو آهي ته اسين ان جي WOGS کان به وڌيڪ سار سنڀال لهندا آهيون ۽ ڪنهن کي ڳالهائڻ ته اسان جي لاءِ ڪو ايڏو وڏو مسئلو ڪونهي..... ائين به نه ته ڪو هڪ اڌ سڄي ڳالهه ٻڌائي جند ڇڏائي ويندين پر توکي هر ڳالهه ٻڌائي پوندي.“

”ان دوران نيرين توپين وارا جيڪي مون کي گهيريو بيٺا هئا سي مون تي چٿرون ۽ توڪون ڪري رهيا هئا.“

”اڙي ڏسو ته سهي..... ائين پيو آهي ڄڻ ته آرام پيو ڪري.“ منجهان هڪ جنهن کي وڌيڪ پوڏر هئي، تنهن چيو، ”ههڙن پڙون لاءِ وقت وڃائڻ اجايو آهي..... آئون اجهو ٿو پڏي ڪيانس، ٻڌائيندو وري ڪيئن ڪون.....“

هيٺان ايندڙ ٽئين هوائن جي جهوٽن جي ڪري، آئون جيڪو تختي تي اگهاڙو ٿيو پيو ڏکي رهيو هوس اهو ڏسي لو نفرت مان مُڪندي چيو:

”ڊجي پيو..... ويچارو ڳالهائي ٿو ڙي.“

”نه آءُ ڊجان نه پيو..... پر سيءُ پيو لڳيم.“

”اوهين ماڻهو هيرو بڻجڻ جي ڪوشش پيا ڪريو، ائين نه..... پر اها ڪوشش گهڻو وقت هلي نه سگهندي، اڌ مني ڪلاڪ کان پوءِ ائين ڳالهائڻ ڪرڻ لڳندي ڄڻ ڪيست پئي وڃي.“

آءُ پارا جي وچ ۾ پيو هئس جيڪي لڳاتار مون کي توڪن ۽ چٿرن جو نشانو بڻائي ڏليل ڪرڻ جي هر ممڪن ڪوشش ڪري رهيا هئا ۽ آئون هر طريقي سان پاڻ کي پر سکون

رڪڻ جي ڪوشش ڪري رکيو هئس. پوءِ مون لي، ڇا، ار ۽ ڪپتان کي ڪمري ۾ ايندو ڏٺو. ڊگهو، داڀن سان ٻريل منهن، خوشنما ۽ گهٽ ڳالهائيندڙ اهو ڪپتان ڊي هو.

”تو نيٺ ڇا سوچيو آهي؟“ مون کان ڇا پڇيو.

”آئون پنهنجي ارادي تي قائم آهيان.“

”واھ ته پوءِ اسان تي ميار نه ڪج.“ اهو چئي هن ٻين کي مخاطب ٿيندي چيو، ”پر

واري ڪمري ۾ وڌيڪ بهتر رهندو جو اتي سهائي وڌيڪ آهي ۽ ڪم ۾ سولائي رهندي.“

ڄڻ پاران اهو تختو کنيو، جنهن سان آئون ٻڌل هئس ۽ رنڌڻي جي سامهون واري

ڪمري ۾ فرش تي رکيائون. آفيسر پنهنجي ماڻهن جي آندل ڪوڪن تي ويهي رهيا.

”هاڻي ڇا چيو.“

”مون کي هڪ پنو ۽ هڪ ڪوڪو يا اهڙي ڪا به سخت شئي ڪپي جنهن تي رکي لکي

سگهان.“

کيس هڪ ڪاٺ جو ٿڪر ڏنو ويو، جيڪو هن پاڻ سان گڏ هيٺ رکي ڇڏيو. پوءِ لو

هڪ برقي اوزار Magneto کڻي منهنجي اکين تائين آندو ۽ منهنجي تپاس جي لاءِ مشين

منهنجي سامهون ڪئي جنهن بابت اذيت سهندڙن مون کي تمام گهڻو تفصيل سان ٻڌايو هو.

”خبر اٿيئي ته هي ڇا آهي؟ تو اڪثر هن جو ذڪر ٻڌو هوندو بلڪه تو ته هن بابت مضمون به

لکيا آهن.“

”توهان کي اهي طريقا استعمال ڪرڻ جو ڪوبه حق ڪونهي.“

”تون پاڻ ڏسي وٺين.“

”جيڪڏهن اوهين مون تي ڪو الزام هڻڻ چاهيو ٿا ته مون کي واسطيدار عملدار جي

حوالي ڪريو، توهان وٽ اهو ڪرڻ لاءِ چوويهه ڪلاڪ آهن ۽ آءُ ”تون“ سان مخاطب ٿيڻ پسند

نه ڪندس.“

منهنجي چوڌاري تهڪ گونجڻ لڳا.

مون کي چڱي پر خبر هئي ته منهنجو احتجاج بيڪار هو ۽ اهو به ته حالتن تحت هنن وحشين

کي قانون جي تعظيم ڪرڻ لاءِ چوڻ بي معنيٰ هو. پر مون کين ڏيکارڻ تي گهريو ته هو

مون کي ڊيڄاري نٿا سگهن.

(2)

ڇا سمورو وقت مُرڪندي اليڪٽروڊس جي آخر ۾ لڳل تارن جا چيٽا جن ۾ لوه جا

ڇمٽا لڳل هئا، منهنجي سامهون جهولايا. اهي ڇمڪندڙ ڇمٽا جن جا منهن ڏندن جيان هئا،

ٽيليفون جي انجنيئرڻ جن کي Crocodile چيو ٿي، تن مان هڪڙي منهنجي ڪن جي پاڙي ۽

۾ ۽ ٻيو ساڳئي پاسي هڪ آگر ۾ چهتايو.

اوجتو آئون ڦٽڪيس ۽ پنهنجي سموري سگهه سان رڙ ڪيم. ڇا اجهو هيئنر منهنجي جسم مان بجليءَ جو ڪرنٽ ڊوڙايو هو. منهنجي ڪن سان روشنيءَ جو چمڪو ٿيو، ۽ مون دل ڇاتي ڦاڙي ٻاهر نڪرندي محسوس ڪئي. مون رڙيون ڪندي تمار گهڙي ڪوشش سان پاڻ کي ايترو چڪي ورتو جو چمڙي جا ڪشا منهنجي چم ۾ گهڙڻ لڳا. ان دوران ڇا برقي اوزار هت ۾ کڻيو بجليءَ جا جهٽڪا ڏيندو رهيو. هن جي قوت هن جي اختيار ۾ هئي ۽ هو بجليءَ جي هر هڪ جهٽڪي سان، هر لفظ تي زور ڏيئي هڪ سوال ورجائيندو رهيو.

”تون لڪل ڪٿي هئين؟“

بجليءَ جي ڪرنٽ جي ڪري پيدا ٿيندڙ ٻن چڪن جي وچ ۾ مون پنهنجو ڪنڌ هن ڏانهن موڙيو ۽ چيو: ”تون اهو غلط ڪري رهيو آهين پر ان تي پڇتائيندين.“

اهو ٻڌي ڇا ڪاوڙ ۾ ڳاڙهو ٿي ويو ۽ زور سان ڪرنٽ هڻڻ لڳو.

”جڏهن زبان مان تون اهو لفظ ڪيندين آءُ توکي ڪرنٽ هڻندس.“

مون جيئن ئي تڪليف جي ڪري رڙيون ٿي ڪيون هن ڇا ڪي چيو:

”اڙي پيٽسان کي ماڻ ته ڪرايو..... ڪن کائي ڇڏيا اٿس جلدي وات ۾ ڪا شئي ڦسيوس.“

ڇا اڳيان وڌي منهنجي قميص کي بال جيان مروتي مروتي زوريءَ منهنجي وات ۾ وڌي. جنهن کان پوءِ به مون کي ايڏا ڏيڻ جو سلسلو جاري رهيو ۽ مون پوري طاقت سان قميص کي ڏندن جي وچ ۾ چڪ هنيو، جنهن سان مون کي ٿورو سُڪون مليو.

اوجتو مون کي ائين محسوس ٿيو جڻ ڪنهن جانور منهنجي بدن تان ماس رهڙي ورتو آهي. ڇا منهنجي مٿان ويني لڳاتار مرڪندي هڪ چمٽو منهنجي مرداني عضوي سان چهٽائي ڇڏيو. مون ۾ ڊوڙندڙ ڪرنٽ ايتري قدر ته طاقتور هو جو جن ڏورين سان مون کي ٻڌو ويو هو، سي به ڏورين ٿي ويون ۽ هو انهن کي چڪي ٻڌڻ لاءِ گهڙي ڪن ترسيا ۽ پوءِ اهو سلسلو وري جاري ٿي ويو.

ٿوري دير کان پوءِ ڇا جي جاءِ تي ليفٽيننٽ سنڀالي. هن هڪ چمٽي مان هڪ تار ڪڍي منهنجي ڇاتيءَ جي ويڪرائيءَ تي پڪيڙي ڇڏي. منهنجو سڄو جسم نسن کي چڪيندڙ جهٽڪن ڪارڻ ڏکي رهيو هو. پوءِ هنن ڪرنٽ کي وڌائڻ لاءِ مون تي ٿڌو پاڻي هاريو جنهن ڪري هر ٻن جهٽڪن کان پوءِ مان سيءَ جي ڪري ڏکڻ ٿي لڳس. ان دوران منهنجي چوڌاري وينل ڇا ۽ سندس دوست بيئر جون بوتلون ڏوڪيندا رهيا. مون تڪليف جي شدت کي گهٽائڻ لاءِ وات ۾ پيل ڪپڙي کي زور سان ڏندن ۾ پڪوڙيو پر بيڪار.

پوءِ نيٺ هو بيهي رهيا.

”ڇڱو! هن هن کي کوليو.“ شايد پهريون مرحلو پورو ٿي چڪو هو.

آءُ تڙندو تاپڙندو اٿيس، پتلون ۽ شرٽ پاتم. ار، منهنجي سامهون بيٺو هو. منهنجي ٿاڻي ميز تي پيئي هئي. هن اها ڪئي ۽ ان ۾ رسڪڻ وجهي منهنجيءَ ڳچيءَ ۾ وڌائين ۽

پين جي وچ ۾ مون کي ائين جيئن ڪتي کي گھلبو آهي، گھليندو پنهنجي پويان آفيس ۾ وٺي ويو.

”تون“ هن ڏند ڪرتيندي چيو، ”اها ته اڃا شروعات آهي، اسين توکي هتان سگهو ٿورو ئي ڪو وڃڻ ڏينداسين.“

اوچتو هن زور سان ٿڌو وهائي ڪڍيو، آئون توازن رکي نه سگھيس ۽ گوڏن ۾ ويهي رهيس. مون ۾ ايتري طاقت به نه هئي جو اتي بيهان، ۽ ڪيڏي مهل ڪا به طرف ته ڪيڏي مهل ساڄي طرف ٿي جهڪيس. ان دوران تيستائين ار جا ڌڪ ڪرڻ کان روڪيو بيٺا هئا، جيستائين هن ڌڪو ڏيئي مون کي پٺ تي نه ڪيرايو. ”ڳالهائين... تون ڇا ٿو چوڻ چاهين؟.... تون ختم ٿي چڪو آهين، جيڪو اسان جي مهربانيءَ سان جيئرو آهين.“

”آئون ڪي هيڏانهن سڏ.“ ڇا چيو، ”هو بي جاءِ ۾ آهي.“
ار مون کي لڳاتار ڪٽيندو رهيو ۽ پيا ميز تي ويٺا تماشو ڏسندا رهيا.
”ها ته.... آئون هن کي ٻڌاءِ ته اڃان هن لاءِ ڇا ڇا آهي..... هن کي سڀاڻي شام جي دهشت کان بچاءِ.“ اهو ڇا چئي رهيو هو.

ار منهنجو ڪنڌ مٿي ڪنيو، منهنجي سامهون منهنجي گھاتي سنگتيءَ آئون جو هيڊو ۽ ڪمزور چهرو هو، جيڪو مون کي ڏسي رهيو هو ۽ آئون گوڏن ۾ ويٺو ٿڌي رهيو هئس.
”هن کي ٻڌائي.“ ڇا چيو.

”هينري اهو ڏاڍو ڏکيو آهي.“ آئون مون کي چيو ۽ پوءِ هو کيس وٺي ويا.
اوچتو ار مون کي وارن مان جهلي مٿي چڪيو، هو ڪاوڙ ۾ آبي مان ٻاهر نڪري چڪو هو.

”ٻڌ ڪمينا! تون، سڀ ڪجهه ٻڌائيندين.“
هن منهنجو منهن ٻنهي هٿن ۾ جهلي ايترو ته پنهنجي منهن جي ويجهو آندو جو سندس منهن کي ڇهڻ لڳو. پوءِ اوچتو هسٽريائي مريض جيان رڙ ڪندي چيائين: ”تون سڀ ڪجهه ٻڌائيندين. هتي هرڪو ٻڌائي ٿو، اسان هند چينيءَ ۾ جنگ وڙهي آهي ۽ تو جهڙن لاءِ اسان وٽ گھڻو ڪجهه آهي. هتي گستاڻو آهي توکي خبر آهي ته گستاڻو ڇا آهي؟“
پوءِ ٽوڪ ڪندي چيائين، ”تون ايڏا رسانيءَ بابت مضمون لکندو آهين نه؟.... ته هاڻ ڪن کولي ٻڌهيءَ ڏهين پاران ٽروپ ڊويزن آهي، جيڪا توکي سيڪٽ ڏيئي رهي آهي.“
مون پنهنجي پويان ايڏا ڏيندڙن جي سڄي ٽولي کي تهڪ ڏيندي ٻڌو. اوچتو ار هڪ زورائتي مُڪ منهنجي منهن تي وهائي ڪڍي ۽ گوڏو منهنجي ڪُڪ ۾ هنيو.

”اسين هتي جيڪو ڪجهه ڪري رهيا آهيون، سو فرانس ۾ به ڪنداسين، اسين انهن سان به اهڙي ڪجهه ڪنداسين، جيڪو تو سان ڪري رهيا آهيون ۽ اسين تنهنجي بي واهي جمهوريت کي هڪ ڦوڪ سان اڏائي ڇڏينداسين تون ڳالهائيندين، آءُ چوان ٿو ته تون ڳالهائيندين.“ اهو چئي هن ميز تي پيل سخت گتي جو ٽڪر ڪنيو ۽ مون کي مارڻ لاءِ

استعمال ڪرڻ لڳو. هر ڌڪ سان آءُ سينجي ٿي ويس. پر گڏو گڏ منهنجي ان فيصلي کي سگهه ٿي ملي، ته مون کي هنن وحشين جي سامهون همت هارڻي نه آهي، جيڪي پنهنجو پاڻ کي گستاخو جا جانشين ٿا سمجهن.

”چڱو.“ ڇا چيو. ”اها مصيبت تو پنهنجو پاڻ لاءِ آندي آهي ۽ تون اسان کي ان جو ذميوار نه سمجهج..... هاڻي اسين توکي شينهن جي سامهون اچڻ وارا آهيون.“
شينهن سان مان اڳ ۾ به ملي چڪو هئس. پر هاڻ کين اڃا به وڌيڪ صلاحيتن جو مظاهرو ڪرڻو هو.

ار مون کي گهليندو پهرين تختي ۽ بجليءَ جي ڪرنٽ واري ڪمري ۾ وٺي ويو، ان وقت مون ڏٺو ته هڪ اگهاڙي مسلمان کي اتان ٿڌا هڻي اٿاري ٻاهر ورائي ۾ ڌڪيو ويو. جڏهن ته اڄ ۽ ڇا ۽ ٻيا منهنجي نگراني ڪري رهيا هئا. ٽولي جا باقي ماڻهو ان ئي تختي ۽ بجليءَ جي ڪرنٽ وارين تارن جي استعمال سان پنهنجو ڪم جاري رکيو ويٺا هئا ۽ وقت گذارڻ جي خيال کان هڪ شڪي شخص کان پڇا ڳاڇا ڪري رهيا هئا.
لو مون کي تختي سان ٻڌو ۽ برقي ايڏا جو هڪ نئون سلسلو شروع ٿيو.
”هن پيري مشين وڌي آهي.“

مون ايڏا رسائيندڙن جي هٿ ۾ هڪ مختلف ۽ پهرينءَ کان به وڌي مشين ڏني ۽ پنهنجي گهري عذاب ۾ انهن بنهي جو فرق محسوس ڪيو.
تيز جهٽڪن جي جڳهه تي جيڪي منهنجي جسم کي به اڌ ڪندا ٿي لڳا، هاڻي هڪ وڌيڪ سخت درد منهنجي پٺن ۾ ڊوڙي ويو ۽ ڊگهي عرصي تائين انهن کي چڪي ٿي ڇڏيائين. تڪليف جي ڪري مون پنهنجا ڏند وات ۾ وڌل قميص ۾ پڪوڙي ٿي ڇڏيا ۽ اکيون پوري ٿي ڇڏيم. هو بيهي رهيا پر آءُ پنهنجي نسن جي تشنج جي ڪري ڏکي رهيو هئس.

”تو کي ٽرڻ اچي ٿو.“ لو مون تي جهڪندي چيو. ”هن کي نلڪي وٽ وٺي هلو، ته جيئن کيس ٽرڻ سڪاريون.“

هو سڀيئي گڏجي اهو تختو کڻي رنڌڻي ۾ ويا، جنهن ۾ آئون ٻڌل هئس، ۽ پوءِ تختي جو اهو حصو جتي منهنجو منهن هو، نل جي هيٺان رکيو. به ٿي فوجي منهنجو هيٺيون ڌڙ جهلي بيٺا هئا، رنڌڻي ۾ ورائي مان هلڪي سهائي اچي رهي هئي. نيم تاريخيءَ ۾ مون ڇا، ار ۽ ڪپتان ڊي جا مهاندا ڏنا، ۽ ائين لڳم ڇڻ ته سڄو معاملو ڪپتان ڊي پنهنجي هٿن ۾ وٺي لائو آهي. ايتري ۾ لو رٻڙ جي هڪ نلي نل جي جنڊيءَ سان ٻڌي جيڪا بلڪل منهنجي منهن سامهون لڙڪي رهي هئي. پوءِ هن منهنجو مٿو هڪ ڦاٽل ڪپڙي جي ٽڪري ۾ ويڙهي ڊي کي چيو:

”هن جي وات ۾ ڪجهه هڻ.“

منهنجو منهن ڪپڙي سان ويڙهيل هو، هاڻي لو منهنجو نڪ جهليو ۽ ڪاڻ جو هڪ ٽڪر منهنجي وات ۾ ائين اٽڪائڻ جي ڪوشش ڪيائين جو آئون ڪوشش جي باوجود به وات بند ڪري نه سگهان. جڏهن تياري مڪمل ٿي ويئي ته مون کي چيو، ”جڏهن تون گهرين ته آڱريون هلائي.“ ۽ پوءِ هن نلڪو هلائي ڇڏيو، منهنجي منهن تي ويڙهيل ڪپڙو پاڻيءَ ۾ پسي ويو. منهنجي ڪن، نڪ ۽ وات هر طرف پاڻي ڳڙي رهيو هو. پر پوءِ به ٿوري دير تائين آئون ننڍا ننڍا ساهه کڻي ٿي سگهيس. مون ڳلو بند ڪرڻ جي ڪوشش ڪئي ته جيئن گهٽ ۾ گهٽ پاڻي منهنجي پيٽ ۾ وڃي ۽ جيترو به ٿي سگهي ڦٽڻ ۾ هوا روڪي دم گهٽجڻ کان بچندو رهان، پر اها اٽڪل ڪجهه گهڙين کان وڌيڪ ڪارگر رهي نه سگهي ۽ مونکي ائين ئي محسوس ٿيو جڻ مان ٻڏي رهيو آهيان ۽ هڪ بي پناهه تڪليف، جيڪا موت جي تڪليف هئي مون تي چائنجي ويئي، مون پاڻ تي ضابطو رکڻ جي ڪوشش ڪئي، پر تنهن هوندي به منهنجي هٿن جون آڱريون ڏڪڻ لڳيون ۽ آءُ انهن کي قابو ۾ رکي نه سگهيس.

”اڙي ڏسو! ڏسو! هاڻي هي ٻڌائيندو.“ بينلن مان ڪنهن خوشيءَ مان وڏي واڪي چيو.

پوءِ پاڻي وهڻ بند ويو ۽ منهنجي منهن تان ڪپڙو لاهو ويو. هاڻي آءُ ساهه کڻي ٿي سگهيس. نيم اونداهي ۾ مون ليفٽيننٽ ۽ ڪپتان کي ڏٺو، جيڪي چين ۾ سگريٽ ڦايو منهنجي پيٽ تي مڪن جي وارو وار لايو بيٺا هئا ته جيئن جيڪو پاڻي منهنجي پيٽ ۾ ويو آهي، سو ڪڍي ڇڏيان، پر تڪليف جي ڪري نيم غشيءَ جي حالت ۾ ساهه کڻندي مون ڏک بنهه محسوس نه ٿي ڪيا.

”ته پوءِ...“

”هي اسان سان چالاڪي ٿو ڪري ونوس دير نه ڪريوس پيٽسان حرامي ڦر.....“

هن پيري مون آڱريون هٿن ۾ وجهي زور سان منيون پيڪوڙيون. مون فيصلو ڪري ورتو هو ته ٻيهر آڱريون نه هلائيندس. مون ٻڏي مرڻ بهتر ٿي سمجهيو. آءُ ان پوائنٽي گهڙيءَ کي ٻيهر محسوس ڪرڻ کان ڊڄيس ٿي، جڏهن آءُ پاڻ کي شعور جو سات ڇڏيندو محسوس ڪريان ها. پر ان حالت ۾ به آئون پنهنجي سموري سگهه سان جيئرو رهڻ جا جتن ڪري رهيو هئس، پر مون هٿ نه هلايا. اهڙي طرح آءُ ٿي پيرا ان سهڻ کان ٻاهر تڪليف مان لنگهيس. نيٺ هنن مونکي ساهه کڻڻ ڏنو ۽ مون پاڻي ڪڍي ڇڏيو. آخري پيرو آءُ بيهوش ٿي ويس.

اڪيون کولڻ کان پوءِ حقيقت سمجهڻ ۾ ڪجهه گهڙيون لڳيون. مون کي کولي فوجين جي وچ ۾ اگهاڙو تنگيو ويو هو ۽ مون ڏٺو ته ڇا مون تي جهڪيل هو. ”نيڪ آهي.“ هن ٻين کي چيو، ”هيءُ ته هوش ۾ اچي پيو.“

پوءِ هن مونکي مخاطب ٿيندي چيو، ”توڪي خبر آهي ته بيهوش ٿيڻ تنهنجي حق ۾ وڌيڪ بهتر آهي پر اهو متان سوچين ته سدائين بيهوش رهندين ... ات.“

هن مون کي ڪنڌ کان جهلي اٿاريو، آئون ٿڙندو ٿاڀڙندو اذيت ڏيندڙن جي سهاري بينس، پوءِ هو نونشن ۽ ٿڌن سان مونکي بال وانگر هڪ ٻئي طرف اچلڻ لڳا ۽ مون پاڻ بچائڻ لاءِ حرڪت ڪئي ته انهن مان ڪنهن چيو:

”هي اڃا به ان جي قابل آهي ته پاڻ کي بچائڻ لاءِ حرڪت ڪري سُور.“

”هاڻي اسين ڀلا هن جو ڇا ڪريون؟“ هڪ ٻئي چيو. پوءِ هو وڏا وڏا تهڪ ڏيڻ لڳا ۽ ان دوران ڪنهن چيو: ”اسين کيس رڌينداسين ...“

”واھ اهو مون اڃا نه ڏٺو آهي.“ ڇا چيو.

پوءِ هنن مونکي رنڌڻي ڏانهن ڌڪيو ۽ استوو جي نالي تي لٽائي ڇڏيو ۽ لو هڪ پسيل ڪپڙو منهنجي مڙين کي ويڙهي ڇڏيو، جيڪو پوءِ هن رسيءَ سان ٻڌو ۽ سڀني گڏجي مونکي کنيو ته جيئن شيلف جي مٿان لڳل لوھ جي سينھ سان ٻڌي مون کي ايتو ٿنگي سگهن. ٻڌڻ کان پوءِ فقط منهنجون آڱريون ئي زمين کي چُهِي رهيون هيون. ٿوري دير تائين ته هو مونکي ٻُھ جي پوري وانگر هڪ ٻئي ڏانهن لوڏيندا رهيا. ان دوران مون ڏٺو ته لو منهنجي اکين جي سامهون اچي ڪاغذ جي مشعل ٻاري، پوءِ هو اٿي بيٺو ۽ اوچتو مون پنهنجي ٿنگن ۽ مرداني عضوي تي باھ محسوس ڪئي، وارن ۾ باھ لڳي ته هو سڙڻ لڳا، مون پاڻ کي اهڙي ته زورائتي جهٽڪي سان سڌو ڪيو جو ”لو“ سان وڃي ٽڪريس، هن وري به مون کي ساڙيو. پوءِ منهنجي ڇاتيءَ ۽ ببن کي ساڙڻ لڳو.

پر هاڻي منهنجو رد عمل سست ٿي چڪو هو ۽ آفيسر به هليا ويا، فقط لو ۽ هڪ ٻيو جڻو مون وٽ بيٺا هئا ۽ ٿوري ٿوري دير کان پوءِ مون کي مارڪٽ ڪندا رهيا ۽ پنهنجا بوت منهنجي آڱرين تي رکي ڇڏيا، جڻ هو مونکي پنهنجي موجودگيءَ جو احساس ڏيارڻ گهرندا هجن.

مون اڪيون کوليون ۽ انهن کي ڏسڻ جي ڪوشش ڪرڻ لڳس ته جيئن انهن جي ڌڪن جي ڪري حيران نه ٿيان ۽ مون ڪوشش ڪئي ته جيڪا مهلت ملي اتر تنهن ۾ مڙين ۾ جيڪي رسيون وڍ وجهي رهيون آهن، ان کي تصور ۾ آڻڻ بدران ٻي ڪنهن شيءِ ڏانهن ڌيان ڏيان.

پوءِ مون ورائندي مان بوتن جو آواز ٻڌو جيڪي منهنجي چهري طرف آيا. مون ڇا ڪي اُبتو ڏٺو جيڪو منهنجي چهري جي سامهون اوڪڙو ويٺو ڪاوڙ مان مون ڏي گهوري رهيو هو.

”ڇا، تون ٻڌائڻ گهرين ٿو، تو پنهنجو ارادو بدلايو ته ڪونهي؟“

مون ڏانهس ڏٺو پر لفظ به نه ڪچير.

”هن کي کوليو.“

لو اها رسي کولي ڇڏي، جنهن جي ذريعي آءُ سيخ سان ٻڌل هئس، جڏهن ته ٻئي ڇڻي مون کي ٻانهن کان جهلي چڪيو، جنهن ڪري آئون منهن ڀر سڌو وڃي ڪريس.
”اُت“

مون ۾ اُٿڻ جي طاقت نه هئي. جڏهن مون کي ٻنهي طرفن کان ٽيڪ ڏيئي اٿاريو ويو ته مون کي پنهنجا ٻئي پير ايترا ته سُڃيل محسوس ٿيا جو هر پير خلائن ۾ گم ٿيندو لڳو. مون گنجي ۽ پتلون پاتي ۽ هڪ ڏاڪڻ تان تڙندو ٽاپڙندو هيٺ لٿس.

اتي مون کي هڪ ٻئي فوجي اٿاريو ۽ مون کي ٻنهي هٿن ۾ جهلي منهنجي پٺ ديوار سان هنيائين. مان سيءُ ۽ اعصابي ٽڪاوت جي ڪري ڏکي رهيو هئس ۽ منهنجا ڏند وڃي رهيا هئا. لو جي ساٿي، جنهن رنڌڻي ۾ منهنجي سار سنڀال لڏي هئي، سو به هيٺ لهي آيو هو.

”هل ڙي“ هن چيو ۽ پوءِ مون کي اڳيان ڏکو ڏيئي لت هڻي پت تي ڪيرائي ڇڏيائين.

”ڏسينس ته سهي حالت ڪيڏي نه خراب اٿس؟“ هڪ ٻئي فرانسيسي لهجي ۾ چيو.
”هن کي اڪيلو ڇڏي ڏي.“ مون اهي پهريان انساني همدرديءَ جا لفظ ٻڌا. ”ههڙن ڪمينن جي ته..... هون چڱي طرح ٽرائي ونڻ گهرجي.“ مون ايڏا ڏيندڙن جو آواز ٻڌو.

آئون ٽنگن جي زور تي بيٺو ڏکي رهيو هئس ۽ ڪرڻ کان بچڻ لاءِ مون پنهنجو مٿو ۽ هٿن جون تريون ورائندي جي ديوار تي ٽيڪي ڇڏيون. هن منهنجا هٿ چيله جي پويان ڪري انهن ۾ هٿڪڙي هڻي. تنهن کان پوءِ هنن مون کي هڪ کوليءَ ۾ ڦٽو ڪري ڇڏيو.
ديوار سان گڏ هڪ تونڙي پئي هئي. آءُ گوڏن ڀر گسڪي اوڏانهن وڌيس ۽ پيٽ ڀر لپٽڻ جي ڪوشش ڪيم پر اندر سنهيون سنهيون تارون ڀريل هيون. اوڏيءَ مهل مون دروازي جي پويان ٽهڪ ٻڌو.

”مون تونڙيءَ ۾ ڪجهه جهنڊار تارون هيون آهن.“

پوءِ هڪ ٻئي ماڻهوءَ ورندي ڏني. ”بهرحال! هن پنهنجي سنگتين کي بچي نڪرڻ لاءِ هڪ رات ڏيئي ڇڏي آهي.“

هٿڪڙيون منهنجي ڪرائيءَ ۾ ڳپي ويون هيون، ۽ منهنجي هٿن ۾ ڏاڍو سُور ٿي رهيو هو ۽ وري جنهن نموني منهنجا هٿ ٻڌل هئا، ان سان ته مرڳي ٻانهون ٿي نڪتيم. ان مهل مون مجبور ٿي پنهنجون آڱريون ڪهري سيمنت تي رڳڙيون جيئن منجهائڻ رت نڪري ۽ منهنجي سڃيل هٿن جي پيڙا ۾ ڪجهه گهٽائي اچي.

صبح ٿي چڪو هو ۽ هڪ فوجي در کولي اندر گهڙيو. هي اهو ئي هو، جنهن کي پنهنجي ساٿيءَ جي سنگڌلي کٽڪي تي ۽ چوڻ لڳو، ”اڄ اسان وڃي رهيا آهيون.“

پوءِ هن مون کي اٿڻ ۾ مدد ڪئي ۽ ڏاڪڻيون چڙهڻ مهل به سهارو ڏنو. هو مون کي ويڪري اڱڻ ۾ وٺي ويا. سج ڪافي مٿي چڙهي چڪو هو ۽ ان هنڌان ال بيار ڪئمپ جو هڪ وڏو حصو ڏسڻ ۾ ٿي آيو. مون جيڪي تفصيل پڙهيا هئا، تن مان سمجهيم ته آءُ فوجين جي استعمال ۾ ايندڙ عمارت Court of Appeals ۾ آهيان، جتي الجزائر جي عدالت جو بئريسٽر ’علي بومند جل‘ مٿو هو ۽ ان ئي اڱڻ تان (جيئن مون کي ايڏا ڏيندڙ ٻڌايو هو) هن پنهنجو پاڻ کي هيٺ آپگهات لاءِ اچي ڇڏيو هو. اسين هڪ ٻي ڏاڪڻ تان عمارت جي هڪ مختلف حصي ۾ لهي وياسين، جتي منهنجي جيل جي اردليءَ مون کي هڪ ننڍي اونداهي ڪوٺيءَ ۾ بند ڪري ڇڏيو. اها الماڙيءَ جيڏي هڪ ننڍي ڪوٺي هئي، جنهن ۾ ڏينهن جي روشني به نه ايندي هئي. فقط هڪ ننڍڙي ٻر مان ڪجهه سهائي ايندي هئي، جيڪو پت کان گهڻو مٿي هو، ۽ هڪ روشندان به ڪليو ٿي. آءُ چڪي ٿاڻي گسڪي گهر جي هڪ ڪنڊ تائين پهتس ته جيئن پٺ کي سهارو ڏيئي پنهنجي ڪلهن جو درد ڪجهه گهٽائي سگهان جيڪي چڪجڻ سان جڻ نڪتا ٿي.

جلد ئي ورائندي ۾ اڄ وڃ وڌي ويئي، عمارت جاڳي رهي هئي ۽ مون پنهنجو پاڻ کي ايڏا ڏيندڙن جي واپسيءَ لاءِ تيار ڪيو، پر ار اڪيلو آيو. هن مون کي اٿارڻ لاءِ ڪلهن کان جهليو ۽ ڏاڪڻين جي ريلنگ تائين وٺي آيو.
”هي ميچر اٿئي“ هن چيو.

منهنجي سامهون پارا ٽروپس جو هڪ ميچر بيٺو هو، جنهن پنهنجو پاڻ کي لڪائڻ لاءِ پنهنجي وردي کان پاتي هئي. سندس مٿي تي نيرو BORT هو. قد جو ڊگهو، شڪل شبيهه جو بچڙو ۽ ٿورو ٿلهو. هن نرم پر طنزيه آواز ۾ مون کي چيو، ”تون خاطو آهين؟ توکي خبر هئڻ گهرجي ته اسين معلومات حاصل ڪرڻ ٿا گهرون ۽ اها اسان کي هر حالت ۾ ملڻ گهرجي.“

هن فقط مون سان ملاقات ڪرڻ ٿي گهري. تنهن کان پوءِ مون کي واپس ڪوٺڙيءَ ۾ آندو ويو، پر اتي آءُ گهڻو دير اڪيلو نه رهيس جو ڪجهه گهڙين کان پوءِ ار اچي ويو. هن پيري سائس چا ۽ هڪ ٻيو پارا هو، جنهن وٽ Magneto هو. هن دروازي جي چائنٽ تي اچي بيٺي مون کي ڏٺو ۽ چيو ته:
”تون اڃا به ٻڌائڻ نٿو چاهين؟..... بهتر آهي ته توکي ٻڌائي ڇڏيان ته اهو سلسلو توڙ تائين رهندو.“

آءُ دروازي جي سامهون پت کي ٽيڪ ڏيو ويٺو هئس. هو اندر آيا ۽ بتي ٻاري منهنجي چوڌاري ويهي رهيا.
”مون کي هن جي وات ۾ قسطن لاءِ ڪا شيءِ ڪپي.“ چا چيو.
هن اتي پيل دهن مان هڪ ٻه هٿ وڌو ۽ هڪ گندو توال ڪڍيائين.

”هن جي ڪهڙي ضرورت آهي؟“ ار چيو. ”هي پلي ڪيتريون به دانهون ڪوڪون ڪري، پر اسين ته تي منزلون زمين اندر آهيون.“
”پوءِ به ...“ ڇا چيو، ”مون کي گوڙ نٿو وڻي.“

هن منهنجي پتلون لاتي ۽ گنجي به لائون ۽ برقي تارون منهنجي ڏڏن جي ٻنهي طرفن لڳايائون. هو واري واري سان مشين استعمال ڪري رهيا هئا. هيءُ ڪله استعمال ڪيل مشين کان مختلف هئي. مون جهٽڪي جي شروعات ۾ ئي رڙ ڪئي ۽ هر نئين شاڪ سان رڙ ٿي ڪير. منهنجي بدن جي حرڪت پهرينءَ جي پيٽ ۾ گهڙي گهٽجي ويئي هئي، تنهنجي ته کين به اميد هئي جو هن مون کي ڪنهن تختي سان ٻڌڻ مناسب نه سمجهيو هو. اذيت جي دوران آءُ هڪ لائون اسپيڪر مان ايندڙ مشهور گيتن جو آواز ٻڌي سگهيس پئي. پڪ سان اهو آواز ڪنهن ويجهي ڪمري يا ميس مان پئي آيو. منهنجون رڙيون ان جي گوڙ ۾ ڊبجي ٿي ويون ۽ ار جڏهن تي طبقا زمين اندر چيا هئا، ته ان جو مطلب به اهو ئي هو. اذيت جو سلسلو جاري رهيو ۽ آءُ هوريان هوريان سهڻ جي قوت وڃائيندو ٿڪبو ويس. ڪڏهن ڪاٻي تي جهڪيس ته ڪڏهن ساڄي. اوچتو هڪ ليفٽيننٽ هڪ تار هيٺان ڪولي منهنجي منهن ۾ هنئي ۽ آءُ اچلجي ويس.

”اڙي هن کي ته هي ٿو وڻي.“ ڇا چيو.

پوءِ هنن پاڻ ۾ سس پس ڪري فيصلو ڪيو ته مون کي ٿوري دير ساھي پٽڻ جو موقعو ڏنو وڃي.

”بجليءَ جون تارون هڻي ڇڏ ...“ ار چيو. ”پاڻ کي وري به ته هتي اچڻو آهي.“

هو تارن کي منهنجي گوشت ۾ چنڊيل ٿي ڇڏي هليا ويا.

پوءِ هوريان هوريان آئون نند جي گهيرتن ۾ ونبو ويس ۽ سمهي رهيس. پر جڏهن منهنجي اک ڪلبي، ۽ مون کين ٻيهر ڏٺو ته ائين محسوس ٿيو، ڇڻ اڃان گهڙي به مس گذريون آهن ۽ ان وقت مون کي وقت جو ڪوبه اندازو نه رهيو هو.

”اٿي ويه ...“ ار ڪوئيءَ ۾ گهڙندي ٿڌو هڻندي چيو.

مون ڪابه حرڪت نه ڪئي، هن مون کي جهلي پٽ سان ٽيڪ ڏيئي ويهاريو ۽ گهڙي کن کان پوءِ بجليءَ جي ڪرنٽ جي ڪري تڙپي رهيو هئس. مون کي محسوس ٿيو ته منهنجي مدافعت کين وڌيڪ وحشي بڻائي رهي آهي ۽ هو پريشان ٿيندا پيا وڃن.

”هن جي وات ۾ بجلي هڻ.“ ار چيو.

پوءِ هن پنهنجو حڪم مڃائڻ لاءِ منهنجي نڪ جي چوٽيءَ مان جهليو ۽ مون جيئن ئي ساھ ڪڍڻ لاءِ وات کوليو، هن اگهڙي تار منهنجي تارون ۽ تائين ڦسي ڏني ۽ گڏوگڏ ڇا مشين کي هلائڻ شروع ڪيو ۽ مون کي برقي رو جي شدت جو احساس ٿيڻ لڳو ۽ مون ڳلو، ڇپ ۽ اڪيون پنبڻين تائين تشنج جيان چڪيون ۽ ٻرنديون محسوس ڪيون ۽ هر گهڙيءَ ان ۾ واڌارو ٿيندو پئي ويو.

هاڻي تار ڇا جهلي بيٺو هو.

حقيقت ۾ برقي رو جي ڪري منهنجيون جاڙيون اليڪٽروڊ سان ڳنڍجي ويون هيون ۽ ڪيتري به ڪوشش ٿي ڪيم پر منهنجي لاءِ ڏندن کي ڪولڻ ممڪن نه رهيو هو.

سڄيل پينچڻن جي هيٺان منهنجون اکيون باهه جي تصويرن سان ڀريل هيون ۽ روشن اقليدي نقشا منهنجي سامهون ڇمڪي رهيا هئا. مون سوچيو ته برقي جهٽڪن سان انهن کي پنهنجي حلقن مان ائين ٻاهر ڇڪجندو محسوس ڪري سگهان ٿو، ڄڻ کين اندران کي ٻاهر ڌڪيو پيو وڃي. برقي رو پنهنجي پوري شدت سان هئي ۽ منهنجي تڪليف به اذيت مستقل هئي ۽ مون سوچيو ته هو مون کي ان کان وڌيڪ تڪليف پهچائي نه ٿا سگهن. پر مون ار ڪي ان ماڻهوءَ کي، جيڪو چرخي هلائي رهيو هو، هي چوندي ٻڌو:

”جهٽڪا هلڪا ڏي، پهرين آهستي ڏي ۽ پوءِ وري تيز ڪري ڇڏ.“

تنهن کان پوءِ مون برقي رو جي سختيءَ ۾ ڪمي محسوس ڪئي ۽ تشنج جهڙي ڪيفيت ۾ جنهن سان منهنجو بدن آڪٽوڊجي ويو هو، ڪجهه گهٽتائي ٿي ۽ جڏهن هو چرخي ٻيهر زور سان هلائڻ لڳو، ته اوچتو برقي رو مون کي ٻيهر ڦونڊا ڦونڊا ڪرڻ لڳي. ان اوچتي ڪوٽ ۽ تڪليف جي زيادتيءَ کان بچڻ لاءِ آءٌ پنهنجو مٿو پوري قوت سان زمين تي هٽڻ لڳس ۽ هر ڌڪ سان ڪجهه سُڪون ٿي مليو. اهو ڏسي ار ويجهو اچي منهنجي ڪن ۾ چيو:

”اهو نه سوچ ته اهڙيءَ طرح تون بيهوش ٿي ويندين اهو ڪڏهن به نه ٿيندو.“
نيٺ هو بيهي رهيا. روشنيءَ جا زاويا اڃا به منهنجي سامهون نچي رهيا هئا ۽ منهنجي ڪنن ۾ اڃا تائين چرخي هلڻ جا آواز پي پيا. ڪجهه دير کان پوءِ آءٌ انهن تنهي کي پنهنجي سامهون بيٺل ڏسي رهيو هئس.
”ته پوءِ.....؟“ ڇا چيو.
مون ڪوبه جواب نه ڏنو.

”توبه ڙي منهنجا رب“ ار چيو ۽ گڏوگڏ مون کي هڪ زورائتو ٽٽڙ وهائي ڪڍيو.

”ٻڌ.....“ ڇا چيو ۽ هو ڪجهه پرسڪون نظر اچي رهيو هو.
”انهن سڀني مان توکي ڇا هٿ حاصل ٿيندو؟ جيڪڏهن تون ڪجهه به نه ٻڌائيندين ته اسين تنهنجي زال کي جهلي اينداسين. پنهنجو خيال آهي ته هوءُ اهو سهي ويندين؟“
ان پوائتي خواب ۾ آءٌ ڏاڍي ڏکيائي سان مڪارن جي ڪوڙ سبب ممڪن خطري جي ڊپ کان بچي سگهيس. پر مون ڄاتو ٿي ته هو گلبرتيءَ کي اذيت ڏيئي سگهن ٿا، جو هو اڳ ۾ به گبرائيل گيميز، بلانشي موئن، ايلانتي لوپ ۽ ٻين نوجوان عورتن کي اذيت ڏيئي چڪا هئا. پوءِ مون کي اها به خبر پئي ته هنن مادام ٽوريءَ کي جيڪا ريڊيو الجير جي هڪ نامياري اداڪار جي زال هئي. کيس سندس گهر واريءَ جي موجودگيءَ ۾ ان ڪري تشدد جو

نشانو بڻايو ويو ته جيئن هوءَ راز ٻڌائي. پر مان ڊڄي رهيو هئس ته هو پنهنجي ڌمڪيءَ کي عملي جامون پهرائڻ بابت منهنجي گهٻراهت ڄاڻي نه وٺن. پر پوءِ مون ڪجهه سُڪون جو ساھ ڪنيو، جو منجهائن ڪنهن کي چوندو ٻڌم ته: ”هن کي ڪنهن به ڳالھ جي پرواهه نه آهي.“ تنهن کان پوءِ هو مون کي اڪيلو ڇڏي هليا ويا. پر اهو خيال منهنجي ذهن ۾ مُترڪن جيان وسي رهيو هو ته ڪنهن به گهڙيءَ گلبرتيءَ اذيت جي تختي سان ٻڌجي سگهجي ٿي.

ٿوري دير کان پوءِ ڇا هڪ ٻئي پارا ٿروپر سان گڏ موتي آيو ۽ پنهنجي ڪاروائي ڪري موتي ويا. هاڻي مون کي ائين محسوس ٿيو ته هو مستقل طور تي اچي وڃي رهيا آهن ۽ فقط ويساهي ڪڍڻ لاءِ ڪي منت مهلت ٿا ڏين، ڇا هڪ ڀيرو وري مون کي عذاب ڏنا ۽ ٻار ٻار هڪ ئي سوال ورجائيندو رهيو ته: ”گرفتاري کان اڳ واري رات ڪٿي تڪيل هئين؟“ هنن پارٽيءَ جي هڪ روپوش اڳواڻ جي تصوير منهنجي سامهون ڪئي: ”هي ڪٿي آهي؟“

مون ڇا ڏانهن ڏٺو جنهن سان هن پيري ار به گڏ هو، ۽ ورديءَ ۾ نه هئڻ ڪري ڏاڍو سهڻو وڳو پاتل هئس. اوڏيءَ مهل مون پنهنجو ڳلو صاف ڪيو ۽ هو اهو چوندو مون کان پري هتي ويو ته:

”ڏس! هاڻ هي ڏڪڻ لڳو آهي.“

”ان سان ڪهڙو فرق ٿو پوي.“ ساڻس گڏ بينل هڪ ٻئي چيو.

”اها ڳالھ مون کي پسند ڪونهي ۽ صحت لاءِ پڻ خراب آهي.“

هو تڪڙ ۾ هو ۽ کيس ڊپ هو ته متان آءُ ٽڪي سندس سوت خراب نه ڪري ڇڏيان. مون سوچيو ته شايد کيس ڪنهن دعوت ۾ وڃڻو آهي، تنهن ڪري منهنجي گرفتاريءَ کان پوءِ گهٽ ۾ گهٽ هڪ ڏينهن ٻيو به لنگهي ويندو ۽ ان گهڙيءَ اوچتو ان خيال سان مون کي ڏاڍي سرهائي ٿي ته هي ظالم مون کي فتح ڪري نه سگهيا آهن.

ار جي وڃڻ کان پوءِ آءُ گهڙي دير اڪيلو نه رهيس. هن گمنام ڪوٺڙيءَ ۾ هڪ عربيءَ کي وٺي آيا. ڪن پل لاءِ دروازو کليو، جنهن سان ڪجهه سهائي ٿي. مون هن جو پاڇو ڏٺو، وضع قتع ۾ هڪ خوش پوش نوجوان ٿي لڳو. سندس ڪرائين ۾ هٿڪڙيون هيون. هو اڳيان وڌيو ۽ اونداهيءَ ۾ هٿوراڙيون ڏيندو منهنجي ڀرسان ويهي رهيو. ٿوري ٿوري دير کان پوءِ آءُ ڏڪڻ ٿي لڳس ۽ چرڪ ٿي پريم جڻ بجليءَ جو ڪرنٽ منهنجي پويان هجي. هن مون کي ڏڪندو محسوس ڪري گنجي منهنجي ڪلهن تي وجهي ڇڏيائين. هن مون کي جهليو جيئن آئون گوڏن پر بيهي پت ڏانهن منهن ڪري مٽي سگهان.

تنهن کان پوءِ هن ليٽڻ ۾ مون کي سهارو ڏنو.

”ليٽي پوءِ منهنجا پاءُ.“ هن چيو.

”آءُ علي آهيان. ’الجير ريپبليڪن‘ جو اڳوڻو ايڊيٽر، ٻاهر وڃي هنن کي چئج ته آءُ مري ويس.“ مون کيس اهو چوڻ تي گهريو پر لفظ منهنجي نڙيءَ ۾ اٽڪي پيا ۽ اهو چوڻ ۾ مون کي ڏاڍي ڪوشش ڪرڻي پئي. ۽ وقت به گهڻو نه هو. اوچتو دروازو کليو، مون ورائنڊي ۾ ڪنهن کي چوندو ٻڌو:

”هن کي هتي ڇو رکيو اٿو؟“ پوءِ هو عربيءَ کي وٺي ويا.

ٿوري دير کان پوءِ دروازو ٻيهر کليو. هن پيري به پارا هئا. هڪ ٽارچ ٻاري منهنجي منهن تي هنئي. آءُ ڏڪن جو انتظار ڪرڻ لڳس، پر هنن مون کي هٿ به نه لائون. آءُ اهو ڏسڻ جي ڪوشش ڪرڻ لڳس، ته هو ڪير آهن، پر فقط انهن جو آواز ئي ٻڌي سگهيس.

”هي ايترو خطرناڪ ته ڪونهي.“

”ها..... ڏاڍو خطرناڪ!“ ٻئي ورائيو. ۽ هو هليا ويا.

اوچتو بجلي ٻاري ويئي. هي ار جي ٽولي جا ماڻهو هئا.

”هن اڃا سوڌي ڪجهه به نه چيو آهي.“

”فڪر جي ضرورت ڪانهي اجهو منتن ۾ ٿو ٻڌائي.“

”سج! ٻئي چيو، ”تو ليفٽيننٽ کي پنهنجو خيال ٻڌايو آهي.“

”جي.....ها.“

آءُ سمجهي ويس ته منهنجي لاءِ گهٽ گهڙجي رهيو آهي. ايتري ۾ هنن جي پويان ار کي بينل ڏنم. پوءِ هو اڳيان وڌي اچي مون تي جهڪيو ۽ چڪي پت سان بيهاريائين، ۽ چڪي منهنجي گنجي لائين. هن جون ٽنگون منهنجي ٽنگن کي سهارو ڏيئي رهيون هيون ۽ هو فرش تي بلڪل منهنجي سامهون بيٺو هو. پوءِ هن ورديءَ جي ڪيسي مان ماچيس ڪڍيو ۽ تيلي ٻاري منهنجي نگاهن جي سامهون آندائين ۽ اهو ڏسڻ لڳو ته منهنجون نگاهون شعلي جو پيڇو ڪن ٿيون يا نه ۽ آءُ ڊڄي ته ڪونه رهيو آهيان. پوءِ هو تيلي ٻاريندو منهنجي مٿي ۽ چاتيءَ کي واري واري سان ساڙڻ لڳو، گڏوگڏ پنهنجي نائب کي مخاطب ٿيندي چيائين:

”هاڻي تون شروع ڪري سگهين ٿو.“

اهو ٻڌي هن ڪاغذ جي اها مشعل ٻاري جيڪا هو کڻيو تيار بيٺو هو، ۽ منهنجي پيرن جون تريون ساڙڻ لڳو. سندس ان عمل تي مون نه ته ڪا رڙ ڪئي ۽ نه وري ڪا چرپر. آءُ ته بي حس ٿي چڪو هئس. جڏهن ار مون کي ساڙي رهيو هو ته آءُ هن جي اکين ۾ اڪيون ملائي ڏسي رهيو هئس. اهو ڏسي ڪاوڙ ۾ اچي هو مون کي ڪٽڻ لڳو.

بجليءَ جي ڪرنٽ منهنجي زبان، چپن ۽ ڳلي کي بلڪل ساڙي ڇڏيو هو ۽ هو ڪان جيان سخت ٿي ويا هئا. ار کي اها خبر هئي ته بجليءَ وسيلي عذاب ڏيڻ سان اڄ تمام گهڻي ٿي لڳي. هن ماچيس رکي هٿ ۾ جڳ ۽ گلاس کڻندي چيو:

”تون ڪجهه پيئندين، به ڏينهن ٿي ويا آهن، ۽ چئن ڏينهن کان پوءِ تون اڄ وگهي مري ويندين چار ڏينهن ڊگها به ٿي سگهن ٿا ۽ تون پنهنجو پيشاب به چٽڻ چاهيندين.“ اهو چئي

هن جڳ ۽ گلاس منهنجي اکين جي بلڪل سامهون آئي انهي ۾ پاڻي اوتيو ۽ پوءِ پنهنجو وات منهنجي ڪن جي ويجهو آڻيندي پٿاڻ ڪندي چيائين:

”ها! ڳالهائ، تنهنجي ڳالهائڻ جي دير آهي پوءِ تنهنجي پيئڻ لاءِ مٺ پاڻيءَ جا حاضر ٿي ويندا.“

هن گلاس جي ڪنارن جي زور سان منهنجا چپ ڪوليا، گلاس ۾ پاڻي صفا ٿورو اوتيل هئو ۽ آءُ صاف پاڻيءَ کي گلاس جي تر ۾ چلندو ڏسي پي سگهيس، پر هڪ ڦڙو به پي نه ٿي سگهيس. ار جو منهن بلڪل منهنجي سامهون هو ۽ منهنجي پاڻي پيئڻ جي ڪوشش تي تهڪ ڏيئي کلڻ لڳو.

”چوڪرن کي چئو ته اچي تانتلاس (Tantalus) جو عذاب ڏسن.“

بيا پارا کليل دروازي وٽ بيٺا ڏسي رهيا هئا ۽ حد درجي جي ٽڪاوت جي باوجود به، جنهن جي خلاف آءُ لڙي رهيو هوس، مون پنهنجو ڪنڌ مٿي کڻي پاڻيءَ کي ڏسڻ کان انڪار ڪري ڇڏيو. جيئن منهنجو عذاب هنن وحشين جي تفريح جو سبب نه بڻجي.

”اڙي اسين ايترا خراب به ڪونه آهيون. اسين ته توکي پاڻي پيارڻ ٿا گهرون.“ اهو چئي هن منهن ڀريل گلاس منهنجي چپن تائين آندو. گهڙي کن ترسي، منهنجي نڪ مان جهلي ڪنڌ کي پويان ڪري سڄو گلاس وات ۾ اوتي ڇڏيائين. اهو بنهه گندو ۽ ڌپارو پاڻي هو.

منتن يا شايد ڪلاڪن کان پوءِ هڪ نئين مداخلت ٿي، ڪپتان ڊي آيو، ساڻس گڏو ۽ اهو ٿلهو پارا به هو جنهن اربع واري ڏينهن جي اذيت ۾ حصو ورتو هو. هنن مون کي ديوار لڳائي بيهاريو ۽ لو تارون منهنجي ڪنن ۽ آڱرين تي چنڀڙايون. آءُ هر جهٽڪي سان اچلجيس ٿي، پر اف به نه ٿي ڪيم. هاڻي ته آءُ بلڪل بي حس ٿي چڪو هئس. اهو ڏسي ڊي کين ترسڻ جو اشارو ڪيو.

هو زمين کان ٿورو مٿيرو، هڪ ڪوڪي تي ويهي سگريٽ پيئڻ ۽ بلڪل نرم آواز ۾ ڳالهائڻ لڳو، جيڪو ٻين جي رنين ۽ ڏاڍاين جي بلڪل ابتڙ هو، جيڪي اڃا منهنجي ڪنن ۾ بري رهيون هيون. ظاهري طرح هو بلڪل غير اهم موضوعن جي باري ۾ ڳالهائي ۽ ڪل پوڳ ڪري رهيو هو ۽ سوالن ڏانهن هلڪو اشارو به نه ڪيائين، جيڪي شروع ۾ زوري مون کي ذهن نشين ڪرايا ويا هئا. ٻين ڳالهين کان سواءِ هن مون کان پڇيو:

”توڪي خبر آهي ته فرينچ پريس فيڊريشن سان تمار گهڻيون اخبارون لاڳاپيل آهن.“

آءُ کين جواب ڏيان ها، پر پنهنجي ٺوٺ ۽ سخت ٿي ويل چپن کي ڏکيائيءَ سان چوري سگهيس، ۽ منهنجي ڳلي مان بس هڪ مثل سיתי نڪتي. ڏاڍي ڏکيائيءَ سان مون به ٿي ٻول ٻولڻ جي ڪوشش ڪئي ان دوران هو مون سان ڳالهائيندو رهيو، جڏهن هڪ سوال پئي سوال سان لاڳاپيل آهي.

”۽ آئون! هو تنهنجو گهاتو سنگتي هو نه؟“

اها ڳالهه خطري جي اشاري جيان هئي. آءٌ سمجهي ويس ته هو هوريان هوريان مون کي پنهنجي دلچسپي وارن موضوعن ڏانهن آڻڻ ٿو گهري، جيئن مون کي احساس ئي نه ٿئي. جيتوڻيڪ گهڻي مارڪٽ ۽ اذيت جي ڪري منهنجو هوش جاءِ تي نه هو، پر هڪ اڪيلو خيال، منهنجي ذهن ۾ وڃ وانگر وراڪا ڏيئي رهيو هو ته، ”کين ڪجهه به نه ٻڌائي سندن ڪابه مدد نه ڪر.“ ۽ مون پنهنجي زبان بند رکي.

اهو ڏسي ڊي جو صبر ختم ٿي ويو ۽ اٿي کڙو ٿيو ۽ منهنجي منهن تي مڪن ۽ نونشن جو وسڪارو لائي ڏنائين، ۽ منهنجو مٿو هن جي نونشن جي تال تي ڪڏهن هڪ طرف ته ڪڏهن ٻئي طرف ٿي جهڪيو. هاڻي مون ۾ ڪوبه احساس نه رهيو هو. ايسٽائين جو هن جو هٿ منهنجي طرف ٿي آيو، ته به مون اکيون نه ٿي پوريون. ٿوري دير کان پوءِ هو هنن کي پاڻي آڻڻ جي لاءِ چوڻ لاءِ ترسيو پوءِ هن جڳ ۽ گلاس ورتو جيئن پهرين ليفٽيننٽ ڪيو هو، تيئن منهنجي اکين جي سامهون پاڻي هڪ ٿانو مان ٻئي ٿانو ۾ اوتڻ لڳو ۽ گلاس منهنجي چين تائين ائين آندائين جو آئون پي سگهان. پر مون پيئڻ جي ڪابه ڪوشش نه ڪئي. پاڻي پيئڻ ۾ منهنجي دلچسپي نه ڏسي هن گلاس پٽ تي رکي، گهڙي کن ترسي مون کي لت وهائي ڪڍي ۽ آءٌ گھوماٽجي هڪ طرف ڪريس ۽ ڪرندي منهنجو هٿ گلاس کي لڳو، جنهن ڪري اهو هارجي پيو.

”اڙي هي اگهي ڇڏو..... نه ته هي چٽيندو.“ ار چيو. گڳ دير کان پوءِ ٻيهر دروازو کليو ته مون ار کي ٻن آفيسرن سان اندر ايندي ڏٺو، جن کي مون اڳ ۾ نه ڏٺو هو. انهن مان هڪڙو اوندو ۾ هوريان هوريان هلندو مون وٽ آيو ۽ منهنجي ڪلهي تي هٿ رکندي چيائين: ”آءٌ جنرل ايمر جو ايڊ-ڊي ڪيمپ آهيان.“ اهو ليفٽيننٽ ما هيو.

”توڪي هن حال ۾ ڏسي مون کي سخت افسوس ٿيو آهي. تنهنجي عمر اڃا چٽيهه سال کن مس آهي ۽ اها مرڻ واسطي ايتري ڪانهي.“ پوءِ هن مڙي ٻين کي وڃڻ لاءِ چيو. ”هي فقط مون سان اڪيلائيءَ ۾ رهاڻ ڪندو.“ اهو ٻڌي هو ٻاهر هليا ويا ۽ اسين ٻئي اڪيلا رهجي وياسين.

”توڪي اهو پوءِ آهي نه، ته متان هنن کي خبر نه پئجي وڃي ته تو سڀ ڪجهه ٻڌائي ڇڏيو آهي. ائين نه؟ پر منهنجو توسان مڙسائو اقرار آهي، ته پڙڪ به ٻاهر ڪانه نڪرندي ۽ اسين تنهنجي حفاظت ڪنداسين. توڪي جيڪا به خبر آهي سا مون کي ٻڌاءِ ۽ آءٌ هينئر ئي توڪي اسپتال موڪليان. هفتي کان پوءِ تون فرانس ۾ پنهنجي زال ۽ ٻارن وٽ هوندين. اهو اسين توسان وڃن ٿا ڪريون پر جيڪڏهن نه..... ته پوءِ تون هميشه لاءِ گم ٿي ويندين.“ اهو چئي هو جواب جو اوسيئرو ڪرڻ لڳو. پر منهنجي ذهن ۾ جيڪو جواب هو سو مون ڏنو.

”اهو ڏاڍو خراب ٿيندو.....“

فرينج لهجي واري هڪ پارا ٿروپر جيڪو مون سان گڏ آيو هو، سو هڪ ڪمبل کڻي آيو ۽ مون تي وجهي ڇڏيائين. هن مون کي پاڻي پياريو، مون ڏک کن مس پيتو جو منهنجي اڃ مري چڪي هئي. ”توڪي جنرل ايمر جي تجويز سان ڪا دلچسپي ڪانهي.“ هن جي آواز ۾ ڪابه دشمني نه هئي.

”آخر تون نه ٻڌائڻ تي ايترو ڳنڍ ٻڌيو ڇو بيٺو آهين. تون پنهنجن سنگتين کي دوکو ڏيڻ نٿو چاهين..... ائين نه؟ پر ان قسم جي مقابلي لاءِ واقعي همت ڪپي.“

مون ڪانسس اڇوڪي ڏينهن بابت پڇيو. هن جمع جي رات ٻڌائي ۽ هنن مون کي اربع کان اڏيت ڏيڻ شروع ڪئي هئي.

وراندي ۾ قدمن جي آواز جو گوڙ جاري هو، جيڪو ٿوري ٿوري دير کان پوءِ ار جي احڪام جاري ڪرڻ واري تيز لهجي جي ڪري ٿئي ٿي. اوچتو مون کي ڏاڍين پوائتئين رڙين جا آواز ٻڌڻ ۾ آيا، جيڪي شايد ڀر واري ڪمري مان پئي آيا. اتي ڪنهن کي اڏيت ڏني پي ويئي..... اها عورت هئي ۽ منهنجي دماغ ۾ خيال اچڻ لڳا ته اها گلبرتي آهي، ۽ مون سندس آواز سڃاڻي ورتو آهي. مون کي پنهنجي انهيءَ غلطيءَ جو احساس گهڻن ڏينهن کان پوءِ ٿيو. اڏيت سڄي رات جاري رهي ۽ آئون ڊپيل ڊپيل رڙيون، گاريون ۽ مارڪٽ جا آواز ٻڌندو رهيس. جلد ئي مون کي خبر پئجي ويئي ته اها رات ڪنهن خاص اهميت جي حامل نه هئي، پر عمارت جي ٻين راتين جيان هئي. تڪليف ۽ تشدد دوران ٿيندڙ رڙيون ۽ دانهون ”سينٽر ڊي ٽري“ لاءِ نيون نه هيون. مون ڏٺو ته ڪنهن به پارا ان ڳالهه ڏانهن ڌيان نه ٿي ڏنو، پر مون کي پڪ آهي ته ڪوبه اهڙو قيدي نه هوندو جنهن مون جيان عذاب سهندڙن جون پهريون پهريون رڙيون ٻڌي تڪليف ۽ ڌڪار کان رڙيون نه ڪيون هونديون.

اڻ ڪجهه ڪجهه هوش ۾ هئس ۽ ڀرھ ڦٽي، ڌاري سمهي رهيس ۽ تمام گهڻي دير کان پوءِ ڪلهه شام واري پارا مون کي جاڳايو. هو منهنجي لاءِ ٿورو گرم سوپ به کڻي آيو هو. اهو اربع کان پوءِ منهنجو پهريون کاڌو هو. مون سوپ جا ڪجهه چمچا ڏاڍي ڏکيائيءَ سان پيٽا. منهنجي چين، زبان ۽ جاڙين ۾ اڃا تائين برقي تار جي ساڙ سبب ڏاڍي تڪليف ٿي رهي هئي. منهنجي ٻين سڙيل عضون مان چاتي ۽ آڱرين جا زخم خراب ٿي ويا هئا ۽ مون کي لڳل هٽڪڙيون به لائون ويون ۽ مون ڏٺو ته اڻ پنهنجو ڪاپو هٿ استعمال ڪري نه ٿو سگهان، جيڪو بلڪل بي حس هو. منهنجي ڪاٻي ڪلهي ۾ به سخت سور هو، جنهن جي ڪري آئون پنهنجي ٻانهن به کڻي نٿي سگهيس.

تنهن کان پوءِ اڏيت ڏيندڙن کي مون شام جو ڏٺو، مون کي ائين لڳو جڻ هنن مون سان ڪوٺڙيءَ ۾ ملڻ جو فيصلو ڪيو هو. اهي سپاهي، آفيسر ۽ سويلين (جيڪي پڪ سان ڊي-ايس-ٽي سان لاڳاپيل هئا) جن کي مون اڳ ۾ ڪڏهن به نه ڏٺو هو. سڀ اتي موجود هئا. هو پاڻ ۾ ائين ڳالهائي رهيا هئا جڻ اتي منهنجو ڪو وجود ئي نه هو.

”هون! ته هي ڪجهه به ٻڌائڻ نه ٿو گهري.“ سويلين هڪ همراه چيو.
”اسان وٽ وقت آهي.“ ميجر چيو.
”پهريون هڙئي ائين هوندا آهن مهينو به ٿي پر پوءِ نيٺ هوڏ تان لهي
سڀ ڪجهه آڪي ڇڏيندو.“
”هي اڪاشي ۽ ايليٽي لوپ جهڙو آهي.“
”هي چاهي ٿو ته هيرو بڻجي وڃان ۽ ڪجهه صدين کان پوءِ ڪنهن پٽ تي سندس
نالي جي تختي هنئي وڃي.“
اهو چئي هو پنهنجي مذاق تي تهڪ ڏيئي ڪلڻ لڳو ۽ مون ڏانهن مڙي چيائين:
”اسان تنهنجي چڱي نموني پرگهور لڏي آهي.“
”هن جي پنهنجي غلطي آهي.“ چا چيو.
”کيس ڪنهن به شيءِ جي پرواهه ڪونهي.“ ار چيو.
”هن کي ته پنهنجي پارٽيءَ کان سواءِ ٻي ڪا شيءِ سجهي ئي ڪونه ٿي ٻيو ته
وڃي ڪڏهن پوي، پر پنهنجي زال ۽ ٻارن جي به پرواهه ڪانه اٿس.“
ٻيو ڏينهن آچر جو هو، کيس بيهار سان گڏجي ٿوري دير لاءِ اچڻو هو. هو ٻئي
مرڪي رهيا هئا.
”تون اڃا به هوڏ تان نٿو لهين؟“ چا مون کان پڇيو.
”پوءِ ته تون پنهنجي لاءِ نيون ۽ ڪنن مصيبتون کڙيون ڪري رهيو آهين، اسان وٽ
توڪي بڪائڻ لاءِ سائنسي طريقا به آهن.“ (هن اهو لفظ ڌار ڌار ۽ تمام زور ڏيئي چيو.)
جڏهن هو هليا ويا ته مون دروازو کڙڪائي اٿڻ لاءِ سهارو گهريو ۽ هڪ پارا جي
سهاري رنڌڻي ۾ ويس ۽ پٽ تي ارڪ ڏيئي منهن تي پاڻيءَ جا چندا هنيم. جڏهن بيهار موٽي
اچي لٽيس ته هڪ ٻئي پارا، لو جي انهيءَ اينگلو الجيرين اڌ ڪليل دروازي مان ٻوٽ ڪڍي
توڪ هڻندي پڇيائين:
”ڪيئن هاڻ نيڪ آهين نه؟“
”ها“ مون ساڳئي لهجي ۾ ورائي ڏنمس.
مون چاهيو پئي ته آءُ ائين ئي ڳالهائيندو رهان ته جيئن مون کي اندازو ٿئي ته اڃا
منهنجي واسطي ڇا ڪجهه باقي آهي ۽ اهي ڪهڙا سائنسي طريقا آهن، جيڪي مون تي هو
آزمائڻ چاهين ٿا. پر هن ڌڪار مان ورندي ڏني:
”تو صحيح سمجهيو آهي، تنهنجو ڪيل اڃان ختم نه ٿيو آهي ۽ اسين توکي ضرور
بڪائينداسين.“

جڏهن ار مون کي جاڳايو ته سومر جو صبح ٿي چڪو هو. ٻن ڀارن سهارو ڏيئي مون کي بيهاريو ۽ اسين چارئي ڏاکڻين تان هيٺ لٿاسين.
”تون ڊجين ته ڪونه پيو؟“
”نه.....“ مون ورائيو.

”منهنجو توسان وعدو آهي ته توکي رهڙاچڻ به نه ڏيندس.“ اهو چئي هن مون کي هنڌ تي لڻايو. جهڪي نس ڏنائين ۽ اسڪوپ سان منهنجي تپاس ڪيائين.
”هي ٿورو گهٻرايل ٿو ڏسجي، پر اسين ڪم شروع ڪري سگهون ٿا.“
اهو ٻڌي مون ڏاڍو گهٻرايو، جو هو حرڪت قلب وسيلي منهنجي محسوسات سمجهي ويو هو ۽ اهي هڙئي تياريون منهنجي انهن خدشن جي تصديق ڪري رهيون هيون ته هو مون تي ”سڃائيءَ جي دوا“ جو تجربو ڪرڻ لڳا آهن. ڇا انهن ئي سائنسي طريقن جو ذڪر ڪيو هو. مون اڄ ڏينهن تائين اخبارن ۾ پينٽوٿل (Pentothal) بابت جيڪي ڪجهه پڙهيو هيو، گذريل ڏينهن اهو سڀ ڪجهه ياد ڪرڻ جي ڪوشش ڪيم. ”جيڪڏهن مريض مضبوط ارادي جو مالڪ آهي ته کيس سندس مرضيءَ جي خلاف ڪجهه به چوڻ تي مجبور ڪري نٿو سگهجي.“ ڪنهن چيو: ”پهرين فقط پنج سينٽي ميٽر ڪيوب استعمال ڪج، جو ڪن تي اثر نه ٿو ٿئي.“

هو اهو سوچي رهيو هو ته ڪجهه ماڻهن تي دوائن جو اثر نٿو ٿئي. پر ان گهڙي مون سمجهيو ته هن جو مطلب نفسياتي مزاحمت سان آهي ۽ فيصلو ڪيم ته مٿن ظاهر ڪندس ته مون ۾ مزاحمت ڪرڻ جي سگهه ڪونهي. مون سوچيو ته دوا جو گهٽ ۾ گهٽ مقدار ۾ وٺڻ جو اهوئي بهترين طريقو آهي.

آءُ گهٻراهت ۽ سيءَ جي ڪري ڏکي رهيو هئس ۽ چيلهه تائين اگهاڙو هئس، چوٽه منهنجي قميص اڃا مون کي موٽائي نه ڏني ويئي هئي. اهو ڏسي هڪ ڀارا منهنجي مٿان ڪمبل وڌو ۽ اسپتال جو نوڪر منهنجي ويجهو آيو ۽ منهنجي کاٻي ٻانهن جهلي رٿڙ جو هڪ ٽڪرو ٻڌي نس ڪڍيائين ۽ سئي ٽنبي ڏنائين. مون ڪمبل جي هيٺان پنهنجو بي حس هٿ ساڄي پاسي جي پتلون جي ڪيسي ۾ وجهي ستر ۾ زور ڏنو ۽ پاڻ کي محسوس ڪري اهو سوچڻ لڳس ته جيستائين اهو ڇهائڻ محسوس ڪري سگهندس، تيستائين خبر رهنديم ته آءُ خواب ۾ نه آهيان ۽ اهڙي طرح هوشيار رهي سگهندس.

ملازم پڇڪاريءَ کي بنهه هوريان هوريان ڊٻائي رهيو هو ۽ دوا جو ڦڙو ڦڙو ٿي منهنجي رت جي گردش ۾ شامل ٿي ويو.
”آهستي آهستي ڳڻ.“ ڊاڪٽر چيو.
”هاڻي شروع ڪر.....“

”هڪ- ٻه- ٽي“ مون ڏهن تائين ڳڻيو ۽ پوءِ ائين بيھي رهيس جڻ نند اچي ويئي هجيم. ڪنڌ کان ٿورو مٿي مون کي هڪ اهڙي بي حسيءَ جو احساس ٿيو، جيڪو منهنجي سرير ۾ پڪڙجي رهيو هو ۽ مون کي بي هوش ڪري رهيو هو. ”هڪ ٻه ٽي“ ڊاڪٽر وري مون کي ڳڻڻ جي لاءِ چيو. ”ڳڻيندو ره“ آءُ سندس چيل انگ ورجائڻ لڳس. ”چوڏهن پندرهن سورهن“ ۽ پوءِ مون ڄاڻي واڻي ٻه ٽي انگ ڇڏي وري اوڻيهن کان ڳڻڻ شروع ڪيو. ”ويه اڪيه“ ۽ پوءِ خاموش ٿي ويس ۽ کين چوندي ٻڌم. ”هاڻ ٻي ٻانهن ۾.“

ڪمبل جي هيٺان ڪيسي ۾ هٿ وجهڻ لاءِ مون هوريان هوريان ٻانهن سرڪائي ته جيسين منهنجا نهن گوشت ۾ لڳل هوندا، تيسين حقيقت سان وابسته رهندس، پر پنهنجي مڙني ڪوششن جي باوجود به سمهي رهيس. ڊاڪٽر هوريان هوريان منهنجي ڳل تي ٿڌڪي هنئي ۽ پڻاٽ ڪندي ڏاڍي پنهنجاڻپ واري انداز ۾ چيو: ”هينري، هينري! آءُ تنهنجو دوست مارسل آهيان تون نيڪ ته آهين نه؟“

مون اڪيون کوليون ۽ ڏاڍي ڪوشش کان پوءِ آهستي آهستي مون کي واقعي جو احساس ٿيو. ڪمري ۾ اوندهه هئي جو هن پرڏا چڪي ڇڏيا هئا. منهنجي هنڌ جي چوڌاري پارا آفيسر وينل هئا، جيڪي پڪ سان تجربو ڏسڻ لاءِ آندا ويا هوندا. هو ماٺ ڪري ٻڌي رهيا هئا. مون ڊاڪٽر جي هٿ ۾ ڪاغذ ڏنو ۽ سمجهي ويس ته انهن سوالن جي فهرست آهي، جيڪي هو مون کان پڇڻ گهري ٿو.

پوءِ هڪ بلڪل ڄاتل سڃاتل آواز مون کان پڇڻ شروع ڪيو، جڻ ڪو پراڻو دوست مون سان ڳالهائي رهيو هجي. هن مون کان اخبار ڪيڊ دوران پيش ايندڙ ٽڪليفن بابت پڇڻ شروع ڪيو. ظاهري طرح ته اهو بلڪل عام سوال هو ۽ مون ڏاڍي سولائيءَ سان پنهنجو پاڻ کي جواب ڏيندو محسوس ڪيو. مون اخبار ڪيڊ جي سلسلي ۾ ايندڙ سڀني ٽڪليفن جو بيان شروع ڪيو ۽ پوءِ اهو به ٻڌائڻ لڳس، ته اخبار جا صفحا ڪيئن لکبا آهن. مون کي ائين لڳو جڻ آءُ نشي ۾ ڌت هجان ۽ منهنجي جاءِ تي ڪو ٻيو ڳالهائي رهيو هجي، پر مون ۾ ايترو شعور ضرور هو ته آءُ اذيت ڏيندڙن جي هٿ ۾ آهيان ۽ هو چاهين ٿا ته آءُ پنهنجن سنگتين سان دغا ڪريان. پر اهو ته رڳو تعارف جيان هو. پوءِ ڊاڪٽر پنهنجي نائب کي پڻاٽ ڪندي چيو:

”ڏنڻ، دوا اثر ڪري پئي نه؟..... ڪم ڪرڻ جو اهڙي طريقو آهي.“
هن منهنجو بيان اڌ ۾ ڪٽيندي مون کي آهستي چيو:

”هينري! مون کي ايڪس سان ملڻ لاءِ تو وٽ اچڻ لاءِ چيو ويو آهي..... هاڻ ٻڌاءِ ته آءُ ڇا ڪريان.“

هن دوستاڻي ويس ۾ اهوئي سوال ڪيو جيڪو ڪيترا ڀيرا اڳ ۾ به اذيت ڏيندڙ مون کان ڪري چڪا هئا. منهنجي مدھوش ذهن ۾ هزارين تصويرون ڦرڻ لڳيون. آئون هڪ گهٽيءَ ۾ هئس ... هڪ گهر ۾ هڪ چوواڻي تي سدائين ان مارسل سان گڏ جيڪو منهنجو پيڇو ڪري رهيو هو ۽ مون کان سوال مٿان سوال پڇي رهيو هو. مون ڏاڍي ڪوشش ڪري اڪيون کوليون ۽ ايتري دير تائين حقيقت تي قابو پائي ورتم جو ٻيهر نيم بيهوشي ۾ ٻڏي ٿي سگهيس. هن جواب حاصل ڪرڻ لاءِ مون کي آهستي آهستي لوڏيو.

”ايڪس ڪٿي آهي؟“

مون بي معنيٰ جملو چيو.

”مون کي حيرت آهي.“ مون کيس چيو.

”ته توکي مون وٽ موڪليو ويو آهي، پر مون کي خبر ڪونهي ته ايڪس ڪٿي

آهي.“

”جڏهن هو توسان ملڻ چاهيندو آهي، ته پوءِ ڇا ڪندو آهي؟“

”هو مون سان ڪڏهن به ملڻ نه چاهيندو، هن جو مون سان ڪوبه واسطو ڪونهي.“

”ها بلڪل! پر پوءِ به جيڪڏهن هو تو سان ملڻ چاهي ته ڪهڙو طريقو اختيار ڪندو.“

”هو پڪ سان مون کي خط لکندو، پر وٽس ائين ڪرڻ جو ڪو سبب ته ڪونهي.“

دوا جي باوجود به مون کي ضرورت موجب پنهنجو پاڻ تي ڪنٽرول هو ۽ آءُ هنن

وحشين سان ڳالهائڻ دوران هر ممڪن ڪوشش ڪري رهيو هئس ته محتاط رهان.

”ٻڌ.....!“ هو وري چوڻ لڳو.

”مون وٽ ايڪس جي فائدي جو هڪ ڪم آهي، تنهن ڪري مون کي ساڻس ضروري

ملڻو آهي، جيڪڏهن هو توکي مليو ته ڇا تون هن ۽ منهنجي وچ ۾ ڪو رابطو قائم ڪري

سگهندين.“

”آءُ ڪو وعدو ڪري نه ٿو سگهان.“ مون کيس چيو: ”پر جيڪڏهن هن مون سان ملڻ

گهريو ته مون کي ڏاڍي حيرت ٿيندي.“

”نيڪ آهي! پر اتفاق سان جيڪڏهن هو اچي ويو ته آءُ توسان ڪيئن ملان؟“

”تون رهندو ڪٿي آهين؟“ مون کانس پڇيو.

”26- ريو مچلٽ، ٽين ماڙ جي ڪاٻي پاسي، مارسل جي پڇا ڪڇ.“

”نيڪ آهي.“ مون ورائيو.

”آءُ پتو ياد رکندس.“

”اهو بهتر طريقو ڪونهي، جو مون توکي پتو ڏنو آهي، ۽ تون به پنهنجو پتو مون کي ڏي ڀروسو رک.“
”نڪ.“ مون کيس چيو.

”جيڪڏهن تنهنجي مرضي اها ئي آهي ته نڪ ٻن هفتن کان پوءِ ڇهين وڳي تون پارڪ ڊي گلنڊ جي اسٽيشن واري پل وٽ مون سان ملين سگهين ٿو. هاڻ مون کي وڃڻ کپي، گهٽيءَ ۾ ائين بشنين جيان هلڻ مون کي پسند ڪونهي.“
”تون پارڪ ڊي گلنڊ وٽ رهين ٿو..... پنهنجو پتو مون کي ڏي.“
آءُ ٽڪي چڪو هئس ۽ وڌيڪ ڳالهائڻ نه ٿي گهريم سو تيز ٿيندي چيم:
”تون منهنجو وقت پيو زيان ڪرين چڱو الله بيلي.“
”الله بيلي.“ هن ورائيو.

پڪ سان هو گهڙي کن مون کي ڏسڻ لاءِ بيٺو هوندو ته آءُ سمهي رهيو آهيان يا نه، ۽ پوءِ مون پنهنجي ويجهو ڪنهن کي پڻاڻ ڪندي ٻڌو:
”هاڻي وڌيڪ هي اکر به ڪونه ڪچندو.“

تنهن کان پوءِ سڀئي اتي دروازي ڏانهن ويا، جيئن ڪيل ختم ٿيڻ کان پوءِ ٿيندو آهي. هڪ جڻي ويندي ويندي بجلي ٻاري ۽ اوچتو آءُ بلڪل هوش ۾ اچي ويس. هو هڙئي دروازي جي ويجهو هئا. ڪجهه ٻاهر نڪري چڪا هئا ۽ ڪجهه اڃا اندر هئا، جن ۾ ار ۽ چا به هئا ۽ اڃا تائين مون ڏانهن ڏسي رهيا هئا. کين ڏسي مون پوري سگهه سان رڙ ڪئي:
”اوهين برقي تار ٻيهر آڻي سگهو ٿا، آئون بلڪل تيار آهيان ۽ اوهان کان ڊڄان ڪونه ٿو.“

ان کان اڳ جو اهي به پارا مون کي پنهنجي تحويل ۾ وٺڻ جن مون کي هتي آندو هو، اسستنت منهنجي زخمن جي ملڻ پتي ڪئي، ۽ منهنجي چاتي ۽ ڏن وٽ پلستر هنيو ۽ پوءِ هو مون کي سهارو ڏيئي ٻيهر پنهنجي کوليءَ ۾ وٺي ويا. اتي هڪ جڻي پنهنجي کيسي مان ٻه گوريون ڪڍي مون کي ڏنيون ۽ کائڻ لاءِ چيو. مون اهي وٺي زبان هيٺان رکيون ۽ پاڻيءَ جو ڍڪ پي چيم: ”هاڻي نڪ آهي.“

دروازو بند ٿيندي ئي مون اهي ٽڪي چڏيون، شايد اهي اسپرين جون گوريون هيون، پر هاڻي ته آءُ نڪ نموني سان سوچي به نٿو سگهان ۽ هر نئين شيءِ جي خلاف سخت مزاحمت محسوس ڪري هئس، جو سمجهيم ته متان ڪنهن نئين علاج جي شروعات نه ٿئي. مون سوچيو، مون کي محسوس ٿيو ته منهنجي حالت نارمل نه آهي، منهنجي دل ۽ نس تيزيءَ سان حرڪت ڪري رهيو هيو.

منهنجي مارسل سان ملاقات ٿي هئي. پينٽوٿل جو پوت گوشت جو ڍڳ بڻجي ويو. هن پيري ته آئون سندس سوالن جا جواب نه ڏيڻ ۾ ڪامياب ٿي ويو هئس پر ٻئي پيري کيس ڪيئن شڪست ڏيئي سگهندس. مون کي خبر آهي ته آءُ بدحواسيءَ جي عالم ۾ آهيان. مون

اهو يقين ڪرڻ لاءِ پاڻ کي جهنڊڙي وجهي ڏنو ته ڪٿي آءُ خواب ته نه پيو ڏسان. پر هر پيري جڏهن آئون حقيقت ڏانهن ٿي موٽيس، پر دوا جي ڪري پيدا ٿيل خدشن کي دور نه ڪري سگهيس.

”اڄ، اسين وڃون پيا.“

اهي ٻئي منهنجي شفاخاني جا سرواڻ هئا. ان وقت گهڻي دير ٿي چڪي هئي، شايد رات جا يارهن ٿيا هئا. اسين ڏاکڻيون چڙهي رهيا هئاسين، جو مون کي خيال آيو ته هو مون کي آپگهات ڪرائي رهيا آهن. پر انهيءَ وقت منهنجي حالت اهڙي هئي جو ان خيال جو مون تي ڌرو به اثر نه ٿيو.

”مون کي عذاب ڏنا ويا پر مون هڪ اکر به نه ٻڌايو. دوا جو مون تي ڪوبه اثر نه ٿيو.“

ها پڄاڻي هئي.“

شام جو مون کي ٻي عمارت ۾ نيو ويو، پر اتي آءُ گهڻي دير نه ٽڪيس. رات جو هو مون کي کوليءَ ۾ وٺي ويا. ان دوران مون ورائنڊي ۾ جيڪا ٿوري گهڻي ڳالهه ٻڌي، تنهن مان انهن احڪامن جي تشريح ٿي ويئي. هو هڪ ڪميشن (1) (مون کي پتو ڪونهي ته ڪهڙي) جي اچڻ جو اوسينٽو ڪري رهيا هئا ۽ اهو تمام ضروري هو ته هو مون کي نه ڏسن.

(1) اها ڪميشن ڊي سائو گارڊ (Commission de sawe Garde) هئي جنهن جو مک جنرل

ذيلر هو.

تنهن ڪري مون کي ٻي عمارت ۾ لڪايو ويو، جيڪا اصل ۾ سينٽر ڊي ٿري جو حصو هئي.

هنن هڪ ڀيرو وري به مون کان سوال پڇڻ جي ڪوشش ڪئي. پهرين ڇا ۽ پوءِ ڊي. ساڻن هڪ ٻيو شخص به گڏ هو، جنهن کي مون نه سڃاتو. هنن ساڳي منزل تي مون کي آفيس ۾ گهرايو. آءُ سندن سامهون ويٺو هئس ۽ هنن ڪيترا ڀيرا مون کان ساڳيا سوال پڇيا، پر اڳ جي پيٽ ۾ نرمي ۽ خوش اخلاقيءَ سان: ”ان سوال جو جواب آءُ اذيت دوران اڳ ۾ ئي ڏيئي چڪو آهيان،“ مون کين چيو.

”۽ منهنجو جواب آهي ته آءُ نه ٻڌائيندس.“

هو مُرڪيا پر زور ڪونه ڀريائون. پوءِ ڊي مون کي چيو: ”تنهنجي گهر جو مسواڙ نامون تنهنجي ئي نالي تي آهي نه؟ ان سوال جو جواب ته تون ڏيئي سگهين ٿو. پر جي تون نه ٻڌائيندين ته اسين خود به پتو لڳائي سگهون ٿا. اهو ته تون به سمجهين ٿو ته اهو سوال ايترو اهم ڪونهي.“

”جيڪڏهن اوهان خود خبر وٺي سگهو ٿا ته پوءِ مون کان پڇڻ جو مطلب؟ بهرحال آءُ توهان جي ڪابه مدد نه ڪندس.“

ان ڳالهه ٻولھ ۾ به ٿي منت مس لڳا ۽ پوءِ ڇا مون کي ڪوليءَ ۾ ڇڏي هليو ويو. ڪجهه ڏينهن کان پوءِ جنرل ايمر جو ڊي ڪيمپ ’ليفٽيننٽ ما‘ مون وٽ آيو ۽ اچڻ شرط سواءِ ڪنهن توڪ ۽ چتر جي مون کي چيائين ته ڪيس منهنجي سٺي حالت ڏسي ڏاڍي سرهائي ٿي آهي. هو گهٽ ڳالهائو هو ۽ مون کي الجيريا تي قبضي جي باري ۾ فوج جا سياسي خيال ٻڌايائين.

مون کي ڳالهين ۾ منجهڻ جي ڪابه ضرورت نه هئي. مون ڪيس فقط اهو چيو ته خوش قسمتيءَ سان فرانس جا پيا به نمائندا ۽ عظمت جا نشان آهن ۽ ائين مون ڪيس سندس بينڪن واري ردي دليلن جو توڪ سان جواب ڏيڻ مناسب سمجهيو. پوءِ هن پنهنجي اچڻ جو مقصد ٻڌايو ۽ مون کي هڪ نئين پيشڪش ڪرڻ لڳو:

”هو توکي ٻيهر پنهنجي سوالن جا جواب ڏيڻ لاءِ زور نه ڏيندا، پر تون پنهنجي راءِ موجب الجيريا جي موجوده سياسي حالتن ۽ مستقبل جي باري ۾ هڪ ڪتابڙو لکي ڏي، تنهن کان پوءِ توکي آزاد ڪيو ويندو. مون سندن اها آڇ ٽڏي ڇڏي. ”ڇو؟“ هن پڇيو.

”تو کي پوءِ آهي ته اهو اسين تنهنجي خلاف استعمال ڪنداسين.“
”هڪ ته اها ڳالهه آهي.“ مون ورائيو. ”بيو ته آءُ اوهان جي مدد ڪرڻ جو ڪوبه ارادو نه ٿو رکان. پر جيڪڏهن اوهين الجزائر جي حالتن جي باري ۾ منهنجي ۽ منهنجي سنگتين جي راءِ ڄاڻڻ گهرو ٿا، ته الجير ريپبليڪن جا پراڻا پرچا ڏسي سگهو ٿا. هونئن به هاڻ اسان جي آفيس تي اوهان جي اخبار لي-بلد (Le Bled) جي قبضي کان پوءِ اهي اوهان وٽ ضرور هوندا.“

هن مون تي وڌيڪ زور ٻار نه وڌو ۽ هڪ ٻئي موضوع طرف ايندي چئي طرح چيائين:

”ها! مون وٽ تنهنجي زال ۽ وڪيل آيا هئا. هنن مون کان تنهنجي جيئري هئڻ جي باري پڇيو، مون ورائيو، اڃا ته تون جيئرو آهين.“
ڪن ترسي وري چيائين: ”اها ڏاڍي افسوس جوڳي ڳالهه آهي ۽ مون کي تون پسند آهين، آءُ تنهنجي مزاحمت کي تحسين لائق ٿو سمجهان ڇو ته توکي شايد ٻيهر ڪڏهن به ڏسي نه سگهان.“ انهن الودائي ٻولن سان گڏ هو هليو ويو.

منهنجي گرفتاريءَ کان هڪ مهينو پوءِ، هڪ شام جو ”لو ڊي“ وٺي هلڻ لاءِ مون کي هيٺين منزل تي هڪ آفيس ۾ آندو ويو، جتي پارا جو هڪ ڪپتان جنهن کي فارن ليجن فوج جو ساٿو Beret پاتل هو، منهنجي اوسيٽري ۾ هو. هن جو منهن چاقوءَ جي ڌار جيان ڊگهن

نشانن سان ڀريل هو. اکين ۾ نفرت جا آلا ۽ چپ تلهائڻ هئس. مون کي هن جي سامهون ويهاريو ويو، اڃا آءُ وينس ئي مس، جو اهن اتي منهنجي منهن تي هڪ مُڪ وهائي ڪڍي ۽ آءُ پٽ تي ڪري پيس ۽ منهنجي عينڪ کي ٽڙو هڻي پري ڪيائين جيڪا اڃا ڪجهه ڏينهن اڳ مون کي موتائي ڏني ويئي هئي.

ان مهل ”لو“ اندر داخل ٿيو ۽ سامهون دريءَ وٽ بيهي رهيو. هن ماهر جي موجودگيءَ ۾ مون کي خيال ٿيو ته شايد اڃا ڪجهه اذيت باقي آهي. پر آءُ پٽ تان اٿيس ته ڪپتان ويهي رهيو.

”سگريٽ پيئندين؟“ اوچتو هن پنهنجو طريقو بدلائيندي چيو.

”نه، آءُ سگريٽ ڪونه پيئندو آهيان ۽ آءُ ”توهان“ سان مخاطب ٿيڻ کي وڌيڪ ترجيح ڏيندس.“ مون کيس چيڙي، اهو ڄاڻڻ تي گهريو ته هو اڳتي ڇا ٿو ڪرڻ چاهي ۽ اها اذيت آهي يا دوستاڻي ڳالهه. مون کي ائين محسوس ٿيو ته هو ڇا به ڪري پر منهنجي قسمت جو فيصلو اڳ ۾ ٿي چڪو آهي. هن ورائيو: ”اهو اهم ڪونهي.“ تنهن کان پوءِ هن مون کي ”توهان“ ڪري ئي مخاطب ڪيو. مون کانئس پڇيو:

”آءُ پنهنجي عينڪ کڻي سگهان ٿو؟“ هن سمجهيو ته منهنجو مقصد سندس منهن کي چڱي طرح ياد رکڻ آهي، ”جيڪڏهن تون چاهين ته مون کي چڱي طرح ڏسي سگهين ٿو. آءُ مشهور ايس-ايس ڪپتان ”فا“ آهيان تو منهنجو نالو ته اڳ ۾ ٻڌو هوندو؟“ آءُ ولا-ايس-ايس ۾ ايڏا ڏيندڙن جي سربراهه ڏسڻ سان گڏ هئس، جيڪو خاص طور تي خوني مشهور هو.

ائين پي لڳو ته کيس ان ڳالهه جو افسوس هو ته نفرت کيس لوڙهي ويئي. هن اطمينان سان گفتگو ڪرڻ جي ڪوشش ڪئي ۽ پهريون تاثر ختم ڪرڻ جي ڪوشش ڪئي ۽ پهريون تاثر ختم ڪرڻ لاءِ بيئر جون ٻه بوتلون گهرايائين. آءُ هوريان هوريان پيئندو ۽ کيس ڏيان سان ڏسي رڳيو هئس ته ڪاوڙ ۾ اچي هو بوتل منهنجي ڏندن ۾ نه هڻي ڪڍي.

”تو وٽ مون بابت گهڻي ڄاڻ هوندي. جيتوڻيڪ آءُ خطرن ۾ پوڻ ڄاڻان ٿو پر ٻڌاءُ ته جيڪڏهن حالتون بدلجي ويون ته پوءِ تون مون سان ڇا ڪندين.“ پوءِ هو انهيءَ انداز ۾ لهجي ۾ آزادي پسند اديبن، مصورن ۽ صاحب ادراڪ ماڻهن جي باري ۾ تقرير ڪرڻ لڳو. سندس سڄي ڳالهه ٻولهي انهن موضوعن کان اڻ ڄاڻائيءَ سان ڀريل هئي ۽ منجهس ايتري ته نفرت هئي، جو سندس هٿي چمڙيءَ جون ليڪون چڪجي ڪل جهڙيون ٿي ويون هيون. مون کيس ڳالهائڻ ڏٺو، البت ڪنهن ڪنهن مهل اهو خيال ايندي مداخلت ٿي ڪيم، ته اذيت لاءِ ڏنل وقت کي گهٽائي سگهان. چوٽه منهنجي خيال ۾ مون کي اڃا به ايڏا ملڻو هو.

هن مون کان ساڳيائي سوال پڇيا پر جوابن لاءِ زور ڪونه پريائين. پوءِ هو وري سياست تي آيو ۽ ڪمري ۾ چرين جيان اڇ وڇ ڪندو ڪيڏي مهل تيز ته ڪيڏي مهل آهستي

ڳالهائيندو رهيو. کيس پڪ هئي ته مراقش جي لڙائي تيونس ۾ به پڪڙجي ويندي، کيس ان ڳالهه جو افسوس هو ته نهر سوئيز جي جهڳڙي چئني طرفن باهه چونه لڳائي.
”ڪيڏو نه چڱو ٿئي ها ۽ اسين آمريڪين جي خلاف وڙهون ها جنهن سان گهٽ ۾ گهٽ اصل حالتون ته سامهون اچي وڃن ها.“

پر ان آخري جانچ ۽ تبديليءَ کان اڳ ۾، جنهنجو مون کي ڪنهن به ڳالهه مان اندازو نه ٿيو هو. ان دوران مون ڏٺو ته ايڏا ڏيندڙ ڪارخانو ڪيئن ٿو ڪم ڪري. پنهنجي کوليءَ جي تالي جي سوراخ مان ورندي جو ڪجهه حصو، ڇت ۽ ڏاڪڻيون ڏسي ٿي سگهيس. ڀت جي سنهي هٿ سبب پرپاسي جي ڪمرن مان ايندڙ آواز به چٽا ٻڌي ٿي سگهيس.
هڪ رات ار پنهنجا ماڻهو هڪ ئي وقت سڀني کولين تي حملو ڪرڻ لاءِ موڪليا. هو هٿن ۾ رٻڙ جون نليون کڻي ڪاهي پيا.
”اٺ ...“ منهنجي کوليءَ جو دروازو زور سان کليو ۽ ڪنهن ڳٽڙ کان جهلي مون کي مُڪ هڻي ۽ اٿڻ لاءِ چيو.

آءُ اتي کڙو ٿيس، پر ورندي مان لنگهندي ار مون کي ڇڏي ڏيڻ لاءِ چيو. هنن مون کي اندر ڏڪو ڏيئي ٻاهران دروازو بند ڪري ڇڏيو ۽ آءُ ٻيهر اچي تڏي تي لٽيس. ان دوران سڄي عمارت رڙين، ڊوڙن، گارين ۽ مارڪٽ جي آوازن سان ٻُري اٿي.
روزانو صبح يا شام جو جڏهن اڌ دروازو کولي مونکي منهنجو کاڌو ڏنو ٿي ويو يا جڏهن آءُ وهنجڻ لاءِ ورندي مان لنگهندو هئس، جيڪي هڙئي پنهنجي کولين ڏانهن پيا ويندا هئا انهن مان کي مون کي اخبار جي تنظيم جي جلسن ۾ ڏسڻ جي ڪري سڃاڻندا هئا باقي فقط منهنجي نالي کان واقف هئا. آءُ سدائين چيلهه تائين اڳهاڙو هوندو هئس. منهنجي بدن تي مارڪٽ جا وڏا نشان موجود هئا. ڇاتيءَ ۽ هٿن تي پٽيون ٻڌل هيون. هو مون کي سڏ ڪندا هئا، کين خبر هئي، ته مون کي سندن جيان ايڏا ڏنو ويو هو.

(7)

اهڙي طرح اتي هڪ مهينو رهيس ۽ موت هر گهڙي منهنجي سامهون هو. موت اڄ شام جو به اچي سگهي ٿو ته سڀاڻي صبح جو به. منهنجي ننڊ اڃا به پوائتن خوابن ۽ اعصابي صدمن سان ڀريل هئي، جنهن چرڪ ڀري مون کي جاڳائي ٿي ڇڏيو.
جڏهن هڪ رات جو اوچتو ڇا منهنجي کوليءَ ۾ آيو ته مون کي ڪابه حيرت ڪانه ٿي. ان وقت ڏهه ٿيا هئا ۽ آئون دريءَ وٽ بيٺو بوليوارد ڪليمنڪو طرف ڏسي رهيو هئس، جتان ڪجهه موٽرون اڃا به لنگهي رهيون هيون. هن مون کي فقط ايترو چيو:
”تيار ٿي وٺ اسين ڀري نه پيا وڃون.“

مون پنهنجي قاتل ۽ ميري گنجي پاتي. کيس ورائندي ۾ چوندي ٻڌم ”آئون ۽ جارج کي به وٺي اچو پر کين ڌار ڌار وٺي وينداسين.“ اهو ٻڌي مون گهٽ ۾ گهٽ ڏهه پيرا پاڻ کي زندگيءَ جا آخري پساهه کڻڻ لاءِ تيار ڪيو، جنهن کي منهنجي خيال موجب ڇڏڻ وارو آهيان. مون هڪ پيرو وري گلبرتيءَ بابت سوچيو، انهن سڀني بابت سوچيو، جن سان مون کي محبت هئي ۽ انهن جي دردناڪ صدمي بابت سوچيو. پر انهيءَ ذهني چڪتاڻ منهنجو ڪنڌ مٿي کنيو جو آءُ ڪابه هيٺائڻي ڏيکارڻ کان سواءِ لنگهي ويو هئس ۽ ان خيال مون کي ڏي ڏنو ته آءُ عقيدن ۽ جنگ ۾ پنهنجي سنگتین سان گڏ اهڙو با وفا موت مرنديس جنهن جي مون کي سدائين خواهش هئي.

مون اڳڻ ۾ هڪ موٽر جي چالو ٿيڻ ۽ پوءِ ان جي لنگهڻ جو آواز ٻڌو. گهڙي کن کان پوءِ ”ولادبي اوليور“ ڏانهن مشين گنن جي هڪ ڊگهي ڪڙڪ ٻڌم. مون دل ۾ سوچيو. ”آئون“

جيتري دير به ٿي سگهيو آءُ درين جي سامهون رات جي هوا ساه ۾ سموڻ ۽ شهر جون روشنيون ڏسڻ لاءِ بيٺو رهيس.

ڪلاڪ لنگهي ويا، پر ڇا يا پيو ڪو مون کي وٺڻ نه آيو.

(8)

منهنجو داستان ختم ٿي چڪو آهي، مون ڪڏهن به اهڙي ڏکي شيءِ نه لکي آهي. شايد ان واسطي ته اهي هڙئي واقعا اڃا منهنجي ذهن ۾ تازا آهن. شايد ان ڪري ته، منهنجي خيال ۾ آءُ جنهن ڊيجاريندڙ خواب کي پويان ڇڏي آيو آهيان، ٻيا اڃا به ان ۾ رهن پيا، جنهن سان ان پوائتي جنگ جو جاري رهڻ يقيني ٿيو وڃي. پر منهنجو اهو فرض آهي ۽ مون کي هر اها شيءِ چئي ڇڏڻ کپي، جنهن جي مون کي خبر آهي.

هي ستون مون پاران ڪي ڇڏڻ کان چار مهينا پوءِ ”الجير جي سول جيل“ جي 72 نمبر کوليءَ ۾ لکيون هيون.

اڃا ڪجهه ڏهاڙا اڳ جيل جي اڳڻ ۾ الجزائر جي ٽن سپوتن جو رت الجير جي فرزند ۽ ويتون جي لهوءَ سان ملي ويو، جڏهن جلاد انهن سزا ڪاڌلن کي وٺڻ ويو ته انهيءَ بي پناهه رڙ ۾ جيڪا ان گهڙيءَ سڀني قيدين مان اڀري ۽ ان مڪمل ۽ گنپير سانت ۾، جيڪا ان کان پوءِ پڪڙي، الجزائر جو روح ڦڙڪيو. هن جا لڙڪا اونداهه ۾ چمڪندا منهنجي کوليءَ جي سيخن تي اچي ڪريا. محافظن هڙئي در بند ڪري ڇڏيا، پر اسين هڙئي وات بند ٿيڻ کان پهرين هڪ سزا ڪاڌل جو اهو نعرو ٻڌي سگهياسين:

”الجزائر زنده باد الجزائر زنده باد.“

۽ ان گهڙيءَ جڏهن تنهي سورمن مان پهريون قاسيءَ تي چڙهيو ته عورتن جي هڪ حصي مان آزاد الجزائر جو ترانو هڪ ئي آواز ۾ گونجيو:

”اسان جي جدوجهد سان، آزاد مردن جا آواز اڀرن ٿا.“

مون کي اهو سڀ ڪجهه انهن فرانسيسين جي لاءِ چوڻو آهي جيڪي منهنجو ڪتاب پڙهندا. آءُ چاهيان ٿو ته هو سمجهن ته، الجزائر جا ماڻهو کين پنهنجي اذيت ڏيندڙن کي فرانس جي عظيم ماڻهن سان نٿا گڏين ۽ جن جي دوستي کين پياري آهي. پر کين اهو به معلوم هئڻ گهرجي ته اهو سڀ ڪجهه سندن ئي نالي تي پيو ٿئي.

■ دڙو

8- ڊسمبر 1989ع